

"साधिनगाका लागि मौलिकता"



जि.प्र.का.भ.पु.द.नं.४४/०५६/६०

थेम्रिंग मासिक

पूर्णङ्क : २५१ अंक

सबैको लाईम बेकरी

दक्षिणबाराही, नयाा थिमि, फोन: ६६३०३२६

यहाँ अर्डर अनुसार केकहरु, बेकरी आइटम तयार गरिनुका साथै कुकिज, मफिन, ब्रेड, दुनोट, बर्गर, पिजा, मःमः, चाउमिन, चिकेन फ्राई, स्यान्डविच, फास्टफुड, सुप, भेज तथा चिकेनका विभिन्न परिकारहरु पाइन्छ।

पुस १२, १३ र १४ गते मध्यपुर महोत्सव हुँदै



सागर गुरागाई

मध्यपुर थिमि- मध्यपुर थिमि नगर पालिकाले यही पुस १२, १३ र १४ गते तीन दिन मध्यपुर महोत्सव आयोजना गर्दैछ।

पर्यटनलाई स्थानीय विकासको साझेदार बनाउने र

स्थानीय सम्पदालाई रोजगारी एवम्

आयसँग जोडेर स्थानीय अर्थतन्त्रलाई थप गतिशिल बनाउने उद्देश्यले मध्यपुर महोत्सव २०८१ को आयोजना गरिएको नगरपालिकाले पत्रकार सम्मेलनमार्फत जानकारी दिएको छ। थिमि र बोडेजस्ता

लिच्छविकालिन बस्तीको साथै नगदेश, तिगनि, निकोसेरा र लोहीकथली लगायतका ऐतिहासिक बस्तीहरु रहेको मध्यपुर थिमिको कला, संस्कृति, परम्परागत पेशा, मनोरम प्राकृतिक सौन्दर्य, पुरातात्विक सम्पदा र मौलिक जीवनशैलीको प्रचार प्रसार गरी मध्यपुरमा पर्यटनको विकास गर्ने उद्देश्यले महोत्सव आयोजना गरिएको

नगर प्रमुख सुरेन्द्र श्रेष्ठले बताउनुभयो। महोत्सवको मूल उद्देश्य मध्यपुरलाई नयाँ पर्यटकीय गन्तव्यको रूपमा विकास गरी दीर्घकालिन रूपमा नगर र नगरबासीको आर्थिक समृद्धिमा टेवा पुऱ्याउनु र हेको नगरप्रमुखको भनाई छ। भण्डै ७ सय ५० को संख्यामा सानाठूला मूर्त सम्पदा एवम् एक सय भन्दा बढी अमूर्त

सम्पदाहरु रहेको मध्यपुर थिमि नगरपालिकाको ३२ खटको विस्काजात्रा, जिब्रो छेड्ने जात्रा, लोकेश्वर जात्रा, नीलबाराही गण नाच जात्रा, पुलुकिसि जात्रा, महाकाली नाच, भैलः जात्रा, इन्द्र अप्सरा नाच आदि मध्यपुर थिमिमा विशेष रूपले चर्चित छन्। त्यसैगरी हरियो तरकारी, बाँकी १० पेजमा

जिल्लाव्यापी वक्तृत्वकलामा

रेशु बरुवाल पहिलो

मध्यपुर थिमि- वैकुण्ठहरि श्रेष्ठ स्मृति प्रतिष्ठान मध्यपुर थिमिद्वारा आयोजित भक्तपुर जिल्लाव्यापी वक्तृत्वकला प्रतियोगितामा युनिक नेपाल एकेडेमी लोकन्थलीकी छात्रा रेशु बरुवाल पहिलो भएकी छिन्। प्रतियोगितामा विनायक शिक्षा निकेतन स्कुलकी छात्रा अमृता गोले दोस्रो र ग्लाडस्टोन एकेडेमीकी छात्रा इच्छा श्रेष्ठ तेस्रो भइन्।

त्यसैगरी प्रतियोगिताको सान्त्वना पुरस्कार वासु मावि भक्तपुरकी छात्रा प्रतिक्षा शाही र बालप्रेमी मावि थिमिका छात्र रामकृष्ण सेन्चुरीले हात पारे। मध्यपुर थिमिका राजनितिज्ञ एवं समाजसेवी स्वर्गीय वैकुण्ठहरि श्रेष्ठको ९१ औं जन्मजयन्तीको अवसरमा प्रतिष्ठानद्वारा आयोजित "परिवार र समाजप्रति विद्यार्थीको उत्तरदायित्व"

शिर्षकमा भएको उक्त जिल्लाव्यापी वक्तृत्वकलामा १४ विद्यालयका छात्रछात्राहरुले भाग लिएका थिए। मध्यपुर थिमि ४ बन्पास्थित नौलोज्योति अंग्रेजी माविमा भएको उक्त प्रतियोगिता मंसिर ७ गते आयोजना गरिएको थियो।

स्वर्गीय श्रेष्ठको जन्मतिथिको दिन नवरत्न लाइफ स्कुल दुईपेखरीमा प्रतियोगिताका विजयी विद्यार्थी हरुलाई नगद सहित पुरस्कार वितरण गरिएको थियो। प्रतियोगितामा पहिलो हुनेलाई नगद रु. ५ हजार, दोस्रोलाई ४ हजार, तेस्रोलाई ३ हजार र सान्त्वना भएका विद्यार्थीहरुलाई २/२ हजार नगद सहित पदक र प्रमाणपत्र वितरण गरिएको वैकुण्ठहरि श्रेष्ठ स्मृति प्रतिष्ठानका अध्यक्ष श्यामकृष्ण श्रेष्ठले जानकारी दिनुभयो। प्रत्येक वर्ष श्रेष्ठको जन्मोत्सव मनाउँदै आएको छ।



हि स का दता नं ३३ ०५७ ०५८
स्थायी लेखा नं ३००३२८६८०

"आर्थिक, सामाजिक तथा सांस्कृतिक उन्नतिको लागि सहकारिताको भावनालाई जगाऔं।"

बालकुमारी बचत तथा ऋण सहकारी संस्था लि.

BALKUMARISAVING&CREDIT CO-OPERATIVE LTD.

राजचण्डोच, गण्डकपुर थिमि-४, गण्डकपुर, जेपाल, फोन: ५०९३३२३, ५०९३४५५
इमेल: basic@mail.com.np

२४ औं वार्षिक साधारणसभाको सूचना

यस बालकुमारी बचत तथा ऋण सहकारी संस्था लिमिटेडको मिति २०८१ कार्तिक २४ गते शनिवार बसेको सञ्चालक समितिको बैठकको निर्णय बमोजिम **२४ औं वार्षिक साधारणसभा** (आ.व. २०८०/०८१) निम्न लिखित विषयहरूमा छलफल गरी पारित गर्न देहायको मिति, समय र स्थानमा बस्ने भएकोले सम्पूर्ण शेयर सदस्यहरूलाई उपस्थितिका लागि हार्दिक अनुरोध गरिन्छ।

कार्यक्रम :
मिति : २०८१ पुस २० गते, शनिवार
समय : बिहान ११:०० बजे
स्थान : मिमि बैकवेट, चारदोबाटो, मध्यपुर थिमि-३, भक्तपुर।

छलफलका विषयहरू :

- सञ्चालक समितिको तर्फबाट अध्यक्षको प्रतिवेदन छलफल गरी पारित गर्ने।
- आ.व. २०८०/०८१ को लेखापरीक्षकको आर्थिक प्रतिवेदनमा गरी पारित गर्ने।
- आ.व. २०८१/०८२ का लागि लेखापरीक्षकको नियुक्ती तथा पारिश्रमिक तोक्ने।
- विनियम पुनर्लेखन सम्बन्धमा। आन्तरिक नीति, कार्यविधि सम्बन्धमा।
- समितिले समय समयमा परिवर्तन गरेका ब्याजदर, बिलम्ब शुल्क तथा अन्य विपदहरूमा गरेका निर्णयहरूलाई छलफल गरी अनुमोदन गर्ने।
- शेयर लाभांश सम्बन्धमा।
- संरक्षित पूँजी फिर्ता सम्बन्धमा।
- वार्षिक बजेट तथा कार्ययोजना सम्बन्धमा।
- साधारणसभाको निर्णय पुस्तिकामा हस्ताक्षर गर्नका लागि शेयर सदस्यहरूमध्येबाट सोह्र जना प्रतिनिधि चयन सम्बन्धमा।
- विविध।

पुनश्च:

- २०८० सालको एसईई परीक्षामा उत्तिर्ण शेयर सदस्यका छोराछोरीहरु मध्ये सर्वोत्कृष्ट अंक ल्याई उत्तीर्ण हुने विद्यार्थीलाई पुरस्कार र प्रमाणपत्र वितरण गर्ने भएकोले २०८१ पुस १४ गते आईतबार कार्यालय समयभित्र लब्धाङ्कपत्र सहित निवेदन दिनुहुन अनुरोध छ।
- वार्षिक साधारणसभामा सम्मान गरिसकेका नदोहोरिने गरी स्नातकोत्तर एवं पिएचडी उत्तीर्ण शेयर सदस्यहरूलाई सम्मान गर्ने भएकोले २०८१ पुस १४ गते आईतबार कार्यालय समयभित्र लब्धाङ्कपत्र सहित निवेदन दिनुहुन अनुरोध छ। साथै सम्मानित हुने सदस्य २०८१ असार मसान्तभित्र सदस्य भएको तथा अनिवार्य रूपमा बचत तथा सदस्य पहिचान फाराम भरेको हुनु पर्नेछ।
- बालबचतकर्ताहरूलाई साधारणसभामा उपहार उपलब्ध गराइने भएकोले आफ्नो परिचय खुल्ने पासबुक सहित साधारणसभामा उपस्थितिको लागि अनुरोध गरिन्छ।

प्रद्युम्न श्रेष्ठ
(सचिव)

नेपाल कोरिया मैत्री नगरपालिकाको नयाँ भवन शिलान्यास



मध्यपुर थिमि- मध्यपुर थिमि नगर पालिकद्वारा सञ्चालित नेपाल कोरिया मैत्री नगरपालिका अस्पतालको सुविधा सम्पन्न नयाँ अस्पताल बनाउन शिलान्यास गरिएको छ ।

उपप्रधान एवं सहरी विकास मन्त्री प्रकाशमान सिंहले दक्षिण कोरियाको सहयोगमा निर्माण भएको नेपाल कोरिया मैत्री नगरपालिका अस्पतालले स्थानीय वासिन्दा एवं सेवाग्राहीहरूले सरल अनि सहज रूपमा सेवा पाउने विश्वास व्यक्त गर्नुभयो ।

कार्यक्रममा नेपालका लागि दक्षिण कोरियाका राजदुत ताईयोगां पार्क, कोङकाका नेपाल स्थित कन्ट्री डाइरेक्टर मुहने कोङ्गले नेपाली जनताको सुस्वास्थ्यको कामना गर्दै कोरिया सरकारले नेपालको स्वास्थ्य

क्षेत्रमा निरन्तर आर्थिक एवं भौतिक सहयोग गर्दै आएको र उक्त क्रम भविष्यमा पनि निरन्तर रहने बताउनु भयो ।

कार्यक्रममा भक्तपुर क्षेत्र नं. २ का प्रतिनिधिसभा सदस्य दुर्लभ थापाले अस्पताललाई अहिलेको अवस्थामा ल्याउन पूर्व जनप्रतिनिधि हरूको योगदानको स्मरण गर्दै वर्तमान जनप्रतिनिधिहरूको कार्यको प्रशंसा गर्नुभयो ।

कार्यक्रममा मध्यपुर थिमि नगरप्रमुख एवं उक्त अस्पतालका अध्यक्ष सुरेन्द्र श्रेष्ठले सन् १९९९ बाट सुरु भएको अस्पताल वि.सं.२०७५ देखि नेपाल कोरिया मैत्री नगरपालिका अस्पतालको रूपमा दैनिक ८/९ सय सेवाग्राहीलाई सेवा प्रदान गरिरहेको

जानकारी दिनुभयो । नगरप्रमुख श्रेष्ठले १ अर्ब २८ करोड रुपैया वरिपरको कोरिया सरकारको सहयोगमा नया सुविधा सम्पन्न अस्पताल निर्माण गरिने जानकारी दिनुभयो । नगरप्रमुख श्रेष्ठ अस्पतालले विगत वर्षहरूमा करीब १ लाख व्यक्तिलाई सेवा पुऱ्याउँदै आएकोमा गतवर्ष सेवा र सुविधा थप भएपछि झण्डै २ लाख व्यक्तिले सेवा लिएको तर्क गर्नुभयो ।

कार्यक्रममा मध्यपुर थिमि नगरपालिकाका उपप्रमुख विजयकृष्ण श्रेष्ठ, अस्पतालका निर्देशक डा.डि.के.रौशन, मथिनपा आर्थिक विकास महाशाखाका तुल्सीभक्त तकोले उक्त नयाँ भवन आगामी दुई वर्ष सम्ममा निर्माण सम्पन्न गर्ने लक्ष्य रहेको जानकारी दिनुभयो ।

मध्यपुर थिमि नगर

प्याब्सनमा बस्नेत निर्वाचित

मध्यपुर थिमि- निजी तथा आवासीय विद्यालय अर्गनाइजेसन नेपाल (प्याब्सन) मध्यपुर थिमि नगर अध्यक्षमा सुमन बस्नेत निर्वाचित हुनु भएको छ ।

प्याब्सन मध्यपुर थिमि नगर समितिको तेस्रो अधिवेशनबाट युनिक नेपाल एकेडेमी लोकन्थलीका सुमन बस्नेत अध्यक्षमा निर्वाचित हुनु भएको छ ।

त्यसैगरी अधिवेशनबाट उपाध्यक्षमा लर्बुङ्ग ईग्लिस स्कुल बोडेका बुद्धरत्न बाडे, सचिवमा

तपोभूमि स्कुलका मनोज आचार्य दीक्षित र कोषाध्यक्षमा एडभान्स एकेडेमी बोडेका सोमकृष्ण प्रजापति चयन हुनु भएको छ ।

सदस्यहरूमा एक्टिभ ईग्लिस स्कुल चपाचोका आशाहरि प्रजापति, वेलफेयर एकेडेमी शंखधरचोककी अनिता कायस्थ र क्रियटीभ लर्नर्स एकेडेमी नगरपालिका रोडका कृष्णहरि घवा श्रेष्ठ चयन हुनु भएको छ । मध्यपुर थिमि नगर प्याब्सनमा हाल ४१ वटा विद्यालयहरू सदस्य रहेका छन् ।

एमाले मध्यपुर नगर

अध्यक्षमा पुनः सूर्यलाल श्रेष्ठ

मध्यपुर थिमि- नेकपा एमाले मध्यपुर थिमि नगर अध्यक्षमा पुनः सूर्यलाल श्रेष्ठ निर्वाचित हुनु भएको छ । त्यसैगरी उपाध्यक्षमा दिपक श्रेष्ठ, सचिवमा रति थापा श्रेष्ठ र सहसचिवद्वयमा सीता अधिकारी र अनिल हेक्का निर्वाचित हुनुभएको छ । नेकपा एमाले मध्यपुर थिमिको दोस्रो नगर अधिवेशनबाट ५५ सदस्यिय नगर समिति चयन गरि एको नेकपा एमाले मध्यपुर थिमि नपा ६ का अध्यक्ष दिलकृष्ण प्रजापतिले जानकारी दिनुभयो । नगर अध्यक्षमा सूर्यलाल श्रेष्ठ, सुमन जोशी र नन्दकृष्ण श्रेष्ठ चुनावी



प्रतिस्पर्धीमा हुनुहुन्थ्यो । यस अघि पनि एमालेको मध्यपुर थिमि नगर अध्यक्ष रहनु भएका सूर्यलाल श्रेष्ठ पुनः अध्यक्षमा निर्वाचित हुनुभएको छ । नगर अध्यक्षको लागि सूर्यलाल श्रेष्ठसँगै सुमन जोशी र नन्दकृष्ण श्रेष्ठ प्रतिस्पर्धीमा हुनुहुन्थ्यो ।

१४ लाख विद्यार्थीका लागि मौका परीक्षा

नेपाल सरकारको शिक्षा मन्त्रालयले १४ लाख विद्यार्थीका लागि एकैपटक मौका परीक्षा दिने व्यवस्था गरेको छ । वि.सं.२०५६ सालदेखि कक्षा ११ र १२ छाडेका करीब १४ लाख विद्यार्थीका लागि उक्त मौका परीक्षाको व्यवस्था गरेको छ । कक्षा ११ र १२ मा २५ वर्षअघि र त्रिभुवन विश्वविद्यालयको स्नातक तहमा २३ वर्षअघि भर्ना भएर फेल भएका विद्यार्थी मौका परीक्षामा सहभागी हुन पाउने भएका छन् । कक्षा ११ र १२ मा फेल भएका २०५६

सालदेखि र स्नातक तहमा फेल भएका २०५८ सालदेखिका विद्यार्थीले मौका परीक्षा दिन पाउने भएका हुन् । राष्ट्रिय परीक्षा बोर्डले सूचना जारी गर्दै पुराना आंशिक तथा ग्रेडवृद्धि परीक्षार्थीलाई कक्षा ११ र १२ को परीक्षा आवेदन फारम भर्न सूचित गरेको छ । आगामी मंसिर १७ सम्म आवेदनफारम बुझाउने सकिने बोडले जनाएको छ । परीक्षा नियन्त्रक कृष्णप्रसाद शर्माले २०५६ देखि २०७७ सम्म र जिस्ट्रेसन गरेका विद्यार्थीले परीक्षा

आवेदन फाराम भर्न पाएको बताउनु भयो । जति विषयमा फेल भएका विद्यार्थी पनि मौका परीक्षामा सहभागी हुन पाउने बोर्डका अनुसार कक्षा ११ र १२ मा फेल भएर पढाइ छाडेका विद्यार्थीको संख्या १४ लाख छ । जुन अहिलेको विद्यार्थी संख्या हेर्दा कक्षा १२ को तीन ब्याचभन्दा पनि बढी हुन्छ । आवेदन फाराम भर्ने विद्यार्थी संख्याका आधारमा परीक्षा तालिका सार्वजनिक गरिने शर्माले बताए ।

स्तरिय कपडाका साथै भरपर्दो सिलाईको लागि



तुल्सी टेलर्स

लेडिज एण्ड जेन्ट्स/सर्टिड सुटिङ सेन्टर

मध्यपुर थिमि, शंखधरचोक, (शंखधर पार्टी प्यालेससागै)
मोबाइल नं. ९८४१२६६३४६, फोन ६६३५७७०

कार्यालय, कलेज एवं स्कुलका ड्रेस सिलाउनुका साथै टाइपीन, बेल्ट र पर्सहरूको लागि पनि सम्पर्क गर्नु होला ।

कर्णालीका अर्गानिक उत्पादनहरू

कर्णाली प्रदेश सरकारले रैथाने वाली जोगाउन उत्पादन, बजारीकरण र प्रवर्द्धनका लागि मूल्यवान् लोगो कार्यक्रम लागु गर्दै यहाका चिनो, कागुनो, उवा, लडे, फापर, मार्सी, कोदो, जौ र

स्थानीय सिमीलाई रैथाने वालीका रूपमा सूचीकृत गरेको छ, भने यो वर्ष रैथाने वाली विकास कार्यक्रमका लागि साढे १० करोड विनियोजन गरेको छ ।

यही पुस १२, १३ र १४ गते मध्यपुर महोत्सव घुम्न जाऊं ।

एक्टिभ स्कूलको २९ औं वार्षिकोत्सव सम्पन्न

मध्यपुर थिमि- मध्यपुर थिमि नगर पालिका वडा नं. ६ चपाचोस्थित एक्टिभ इंग्लिस स्कूलको २९ औं वार्षिकोत्सव कार्यक्रम सम्पन्न भयो। कक्षा ९ मा अध्ययनरत विद्यार्थीहरूले योमरी, नेवारी खाजा सेट, म:म, बारा, चटामरी लगायतका खानाहरु आफै तयार गरेर शिक्षक अभिभावक एवं विद्यार्थीहरूलाई सुपथ मुल्यमा विक्री गरेका थिए।

एक्टिभ स्कूलको २९ औं वार्षिकोत्सवको उपलक्ष्यमा आयोजित खाना महोत्सवमा विद्यार्थीहरूले तयार पारेको खाना खान विद्यार्थी, अभिभावक एवं शिक्षकहरूको भिड लागेको थियो।

विगत एकदशकदेखि स्कूलले प्रत्येक वर्ष विद्यालयको वार्षिकोत्सव कार्यक्रममा विद्यार्थीहरूलाई व्यावहारिक ज्ञान दिने, व्यवसायमा हुने नाफा नोक्सानको जानकारी दिदै खुल्ला ठाडा र फुटपाथमा बेच्न राखिएका खानेकुरा भन्दा आफैले तयार गरेका खानाका परिकार स्वस्थकर, स्वादिलो र सस्तो हुने जानकारी दिने उद्देश्यले खाना महोत्सव आयोजना गरिएको स्कूलका निर्देशक आशाहरि प्रजापतिले बताउनु भयो। खाना महोत्सवसँगै, एसईई सम्मान, वार्षिक पुरस्कार वितरण, शिक्षक एवं अभिभावकहरू लाई पनि सम्मान गरिएको स्कूलका प्रिन्सिपल विजय प्रजापतिले जानकारी दिनुभयो।

कार्यक्रममा विद्यार्थीहरूले विभिन्न जातजाती र भेषभूषामा

सजिएर नेपाली, नेवारी, मगर, तामाङ आदि भाषाका गीतमा आकर्षक नृत्य प्रस्तुत गरेका थिए। कार्यक्रममा स्कूलका शिक्षिकाद्वय रामलक्ष्मी श्रेष्ठ र शान्ति लामालाई उहाहरूले स्कूलमा पुऱ्याउनु भएको योगदानको कदर गर्दै सम्मान गरिएको थियो। विद्यार्थीहरूले विभिन्न गीत, नृत्य, कविता, मुक्तक, सन्देशमुलक प्रहसनका साथै आआफ्नो प्रतिभा प्रदर्शन गरेका थिए। कार्यक्रममा आवर शपका प्रोपाइटर सरोज प्रजापति, अभिभावकहरु राजेश्वरी श्रेष्ठ, प्रेमलक्ष्मी प्रजापति, सरस्वती नकर्म, जुना मोक्तान, लक्ष्मीमाया तामाङ लगायतलाई पनि सम्मान गरिएको थियो। एक्टिभ इंग्लिस स्कूलको प्राङ्गणमा भएको उक्त कार्यक्रममा शिक्षकहरु सागर गुरागाई, उर्मिला प्रजापति र सम्मानित व्यक्तित्व सरोज प्रजापतिले आआफ्नो विचार व्यक्त गर्नु भएको थियो।

गतवर्षको एसईई परीक्षामा उत्कृष्टता हासिल गरेकी मेधावी छात्रा पविना मिजारलाई नगद रु. १० हजार सहित कार्यक्रममा सम्मान पनि गरिएको थियो। कार्यक्रममा एक्टिभ इंग्लिस स्कूलले पढाइको साथै विभिन्न अतिरिक्त क्रियाकलापहरुमा उत्कृष्ट करिब ६० जना भन्दा बढि विद्यार्थीहरूलाई खादा, प्रमाणपत्र र पदकसहित सम्मान गरेको स्कूलका प्रिन्सिपल विजय प्रजापतिले जानकारी दिनुभयो।

नवआदर्श सहकारीको १७ औं साधारणसभा

मध्यपुर थिमि- मध्यपुर थिमि नपा ४ शंखधरचोकस्थित नवआदर्श बचत तथा ऋण सहकारी संस्था लि.को वार्षिक खुद नाफा २३ लाख १६ हजार ३ सय ६४ रुपैया भएको छ। संस्थाको १७ औं वार्षिक साधारण सभामा संस्थाका अध्यक्ष राकेश श्रेष्ठले उक्त जानकारी दिदै शेयर पुाजी २ करोड १६ लाख ८२ हजार ८ सय रुपैया र निक्षेप १५ करोड ६० लाख ७४ हजार ६ सय २० रुपैया पुगेको जानकारी दिनुभयो।

कार्यक्रमको उद्घाटन गर्दै मध्यपुर थिमि नगर उपप्रमुख विजयकृष्ण श्रेष्ठले सहकारी अभियानका कारण सर्वसाधारणमा वित्तिय पहुँच पुगेको भन्दै कर्जा सूचना केन्द्र र स्थिरिकरण कोष सम्बन्धि मथिनपाले गरेको तयारी बारे छोटो जानकारी दिनुभयो।

कार्यक्रममा स्नातकोत्तर

उत्तीर्ण संस्थाका शेयर सदस्यका छोराछोरीहरूलाई नगद सहित सम्मान गरिएको थियो। मध्यपुर थिमि नपा ४ का दाफा भजन गुरु कृष्णमान बके श्रेष्ठलाई नवआदर्श सांस्कृतिक सम्मान गरिएको उक्त कार्यक्रममा असल बचतकर्ता र असल ऋणीहरूलाई पनि सम्मान गरिएको थियो। दोसल्ला र ब्लाङ्केट सहित ५५ जना जेष्ठ शेयर सदस्यहरूलाई सम्मान गरिएको उक्त कार्यक्रममा संस्थाका सचिव भाइरमेश प्रजापतिले सचिवको वार्षिक प्रगति प्रतिवेदन र कोषाध्यक्ष जगत बहादुर श्रेष्ठले आर्थिक प्रतिवेदन प्रस्तुत गर्नुभएको थियो। थिमि बैक्वेटमा भएको उक्त कार्यक्रममा मध्यपुर महोत्सव २०८१ सफल पार्न सबै अतिथिवक्ता एवं सहकारीकर्मिले प्रतिबद्धता व्यक्त गरेका थिए।

पर्यटन प्रवर्द्धनका लागि मध्यपुर महोत्सव - नगरप्रमुख श्रेष्ठ

मध्यपुर थिमि- मध्यपुर थिमि नगर प्रमुख सुरेन्द्र श्रेष्ठले आन्तरिक एवं बाह्य पर्यटकलाई आकर्षित गर्ने एवं मध्यपुर थिमिको सम्पदा र संस्कृतिलाई पर्यटनसाग जोड्ने उद्देश्यले मध्यपुर महोत्सव आयोजना गरिएको बताउनु भएको छ।

नेपाल रेडक्रस सोसाइटी मध्यपुर थिमि उपशाखाद्वारा आयोजित रेडक्रस स्मारिका २०८१ विमोचन एवं सम्मान कार्यक्रमलाई सम्बोधन गर्दै नगरप्रमुख श्रेष्ठले उक्त विचार व्यक्त गर्नुभएको हो। नेरेसो मध्यपुर थिमि उपशाखाका सभापति बाबुकाजी श्रेष्ठको सभापतित्वमा भएको कार्यक्रमका प्रमुख अतिथि नगरप्रमुख श्रेष्ठले आगामी पुस १२, १३ र १४ गते आयोजना गरिएको मध्यपुर महोत्सवमा रेडक्रसकर्मिहरूको भूमिकाबारे चर्चा गर्दै विपद्मा परेका मानवको उद्धार, राहत र पुनस्थापनमा नेरेसो मध्यपुर थिमि उपशाखाको योगदानको प्रशंसा गर्नुभयो।

कार्यक्रमका विशेष अतिथि मध्यपुर थिमि नगरउपप्रमुख विजयकृष्ण श्रेष्ठले रेडक्रसका कार्यहरूको प्रशंसा गर्दै उपशाखाको



भवन निर्माण नपा र रेडक्रसकर्मिहरूको साथ र सहयोगमा अधि बढ्ने बताउनु भयो। उपप्रमुख श्रेष्ठले नेपाल कोरिया मैत्री नगरपालिका अस्पतालको नयाँ भवन शिलान्यास भईसकेको र अस्पतालको सेवा सुविधा बृद्धि भइरहेको भन्दै मध्यपुर महोत्सव सफल पार्न सबैको साथ र सहयोग जरुरी रहेको बताउनु भयो।

कार्यक्रममा उत्कृष्ट स्वयंसेवक पुरस्कारका लागि १ लाख ११ हजार १ सय ११ रुपैया अक्षयकोष स्थापना गरेवापत मध्यपुर थिमि वडा नं. ४ निवासी सूर्यकृष्ण थापा श्रेष्ठलाई कार्यक्रमका प्रमुख अतिथि र विशेष अतिथिले दोसल्ला ओढाएर सम्मान गर्नुभयो।

उपशाखाका सभापति बाबुकाजी श्रेष्ठले रेडक्रसको

मूल्यमान्यता एवं दायित्वबारे बुँदागत चर्चा गर्दै मध्यपुर थिमि नगरपालिका, स्थानीय समाजसेवी कृष्णलाल गोजा श्रेष्ठ र रेडक्रसकर्मि हरूको साथ र सहयोगमा उपशाखाको भवन शिलान्यास गरिएको जानकारी दिदै विपद्मा परेका मानवहरूको उद्धार र राहतमा नेरेसो मध्यपुर थिमि उपशाखा सदैव क्रियाशील रहेको बताउनु भयो। उपशाखाका सचिव जीवन श्रेष्ठले संचालन गर्नुभएको कार्यक्रममा रेडक्रस स्मारिका २०८१ विमोचन गरिएको थियो। स्थानीय जनआदर्श क्याम्पसको सभाहलमा भएको उक्त कार्यक्रममा सम्मानित व्यक्तित्व सूर्यकृष्ण थापा श्रेष्ठ, उपशाखाकी उपसचिव सुशिला श्रेष्ठ कार्यक्रम संयोजक एवं सम्पादक कन्या मन्दिर प्रजापति लगायतले बोल्नु भएको थियो।

सहयोगी सहकारीको अध्यक्षमा गोपाल श्रेष्ठ सर्वसम्मत निर्वाचित

मध्यपुर थिमि- मध्यपुर थिमि नपा ४ बालकुमारीस्थित सहयोगी बचत तथा सेवा केन्द्र सहकारी संस्था लिमिटेड बालकुमारीको संचालक अध्यक्षमा गोपाल (चन्द्रकृष्ण) श्रेष्ठ सर्वसम्मत निर्वाचित हुनुभएको छ। सहयोगी सहकारीको १९ औं वार्षिक साधारण सभाबाट आगामि ४ वर्षका लागि ७ सदस्यीय संचालक समिति निर्विरोध चयन भएको नवनिर्वाचित अध्यक्ष गोपाल श्रेष्ठले जानकारी दिनुभयो।

त्यसैगरी संचालक उपाध्यक्षमा जीवन श्रेष्ठ, सचिवमा सुवर्णभक्त श्रेष्ठ र कोषाध्यक्षमा प्रदिप श्रेष्ठ, सचिवमा सुवर्णभक्त श्रेष्ठ र कोषाध्यक्षमा प्रदिप श्रेष्ठ सर्वसम्मत चयन हुनु भएको छ। ७ सदस्यिक संचालक समितिको सदस्यहरूमा रामकृष्ण श्रेष्ठ, केशवचरण श्रेष्ठ र रामकेशरी श्रेष्ठ सर्वसम्मत निर्वाचित हुनुभएको छ।

लेखा संयोजकमा जोतिष श्रेष्ठ र सदस्यद्वयमा सजनी श्रेष्ठ र रेनु श्रेष्ठ रहनु भएको नवनिर्वाचित

संचालक अध्यक्ष चन्द्रकृष्ण श्रेष्ठ गोपालले जानकारी दिनु भएको छ। संस्थाका अध्यक्ष रामकृष्ण श्रेष्ठको सभापतित्वमा भएको कार्यक्रमको पानसमा दिप प्रज्वलन गरी जेष्ठ शेयर सदस्य हेरा बहादुर तामस श्रेष्ठले उद्घाटन गर्नुभयो।

कार्यक्रममा भक्तपुर जिल्ला सहकारी संघका विरेन्द्रभक्त प्रधानाङ्ग, जिल्ला बचत संघ भक्तपुरका बालकृष्ण ध्वजु, मध्यपुर थिमि सहकारी शाखा प्रमुख अभयन्द्र रञ्जित, बालकुमारी सहकारी थिमिका सचिव पृथ्वीराम श्रेष्ठ लगायतका अतिथि वक्ताहरूले शुभकामना मन्तव्य व्यक्त गर्नुभएको थियो।

कार्यक्रममा संस्थाका अध्यक्ष गतिविधिवारे चर्चा गर्दै शेयर सदस्यहरु १७ सय १ जना र शेयर पुाजी १ करोड ५२ लाख ३४ हजार ६ सय रुपैया पुगेको जानकारी दिनुभयो। संस्थाका कोषाध्यक्ष प्रदिप श्रेष्ठले सहयोगी साकोसले आ.व.२०८०/०८१ मा ६ लाख ८५

हजार ६ सय रुपैया खुद बचत भएको तथ्य प्रस्तुत गर्नुभयो। संस्थाका उपाध्यक्ष सुवर्णभक्त श्रेष्ठले संचालन गर्नु भएको कार्यक्रममा संस्थाका संचालक सदस्य केशवचरण श्रेष्ठले संस्थाले ३ सय ६५ दिन नै सदस्यहरूलाई सेवा दिएको जानकारी दिदै स्वागत मन्तव्य व्यक्त गर्नुभयो।

जेष्ठ शेयर सदस्य हेरा बहादुर तामस श्रेष्ठलाई ब्लाङ्केट, दोसल्ला, माला र सम्मानपत्रसहित सहयोगी जेष्ठ सदस्य सम्मान प्रदान गरिएको थियो। कार्यक्रममा विद्यालयबाट गतवर्षको एसईई परीक्षामा उच्च अंक प्राप्त गरेका ४ जना छात्रछात्रालाई नगद सहित सहयोगी शैक्षिक सम्मान प्रदान गरिएको थियो। कार्यक्रममा संस्थाका संस्थापक अध्यक्ष एवं सल्लाहकार कृष्णचरण श्रेष्ठ पनि शुभकामना मन्तव्य व्यक्त गर्नुभएको थियो।

शंखधर बैक्वेटमा थिमिमा भएको उक्त १९ औं साधारण सभाबाट आगामी ४ वर्षका लागि नयाँ कार्यसमिति चयन भएको छ।

जि.प्र.का.भ.पु.द.नं.४४/०५६/६०, गो.हु.द.नं. २४/०६०/६१

छोरामान्छेसँग पैसा अनि छोरी मान्छेसँग बैस हुञ्जेल मात्रै दुनिया अघि पछि लाग्ने, त्यसपछि जब पैसा अनि बैस सकिन्छ नि तब आफ्नो छाया र आफू बाहेक कोही हुँदैन ।

—अज्ञात

सम्पादकीय

महोत्सवपछिको मध्यपुर थिमि

ऐतिहासिक एवं सांस्कृतिक नगरी मध्यपुर थिमिमा पुस १२ देखि १४ सम्म तीनदिने मध्यपुर महोत्सव हुदैछ । पर्यटन विकासकालागि मध्यपुर महोत्सव भन्ने नाराका साथ आयोजना गरिएको उक्त महोत्सवमा स्वदेशी र विदेशी पर्यटकहरुलाई आकर्षित गर्ने उद्देश्य लिइएको छ । अर्को देशबाट काठमाडौं घुम्न आएका धेरै पर्यटकहरु काठमाडौं दरवार स्क्वायर, पाटन दरवार स्क्वायर र भक्तपुर दरवार स्क्वायर हुदै चागुनारायण र नगर कोट पुग्ने गरेका छन् तर काठमाडौं र भक्तपुरको बीचमा रहेको मध्यपुर थिमिमा अझैपनि आन्तरिक र बाह्य पर्यटकहरुले यस क्षेत्रको ऐतिहासिक, सांस्कृतिक महत्वबारे कम मात्रै जानकारी पाएका छन् ।

आन्तरिक र बाह्य पर्यटकलाई मध्यपुर थिमिको ऐतिहासिक, सांस्कृतिक, शैक्षिक, व्यवसायिक गतिविधि बारे जानकारी दिदै यहाको खेलकुद र सम्पदाको बारेमा जानकारी दिदै आन्तरिक र बाह्य पर्यटकको गन्तव्य बनाउन नगरवासीहरु जोडतोडले लागेका छन् । यहाका सम्पदा, संस्कृति, परम्परा, भेषभूषा, व्यवसायको बारेमा जानकारी दिदै पर्यटनलाई आयआर्जन साग जोड्ने र स्थानीय बासिन्दाको आर्थिक उन्नति गर्ने लक्ष्य महोत्सवले लिएको छ । मध्यपुर थिमिमा संचालित विस्का जात्रा, जिब्रो छेड्ने जात्रा, गाईजात्रा, इन्द्रजात्रा आदि अन्यत्र प्रदर्शन गरिने जात्रा भन्दा फ्रुच छन् । त्यसैगरी यहा नचाइने भैरव नाच, महाकाली नाच, इन्द्रअप्सरा नाच, अष्टमातृका नाच आदिको पनि बेग्लै ऐतिहासिक महत्व छ ।

यहा बनाइने खानाका परिकारदेखि परम्परागत पेशा व्यवसाय, भेषभूषाको बारेमा जानकारी दिदै पर्यटनलाई स्थानीय बासिन्दाको आयआर्जनसाग जोड्न मध्यपुर महोत्सवले महत्वपूर्ण भूमिका खेल्न सक्छ । मध्यपुर थिमिको पर्यटन विकासका लागि यहा अझैपनि पर्यटकका लागि आधारभूत संरचनाहरु निर्माण गर्न बाँकी छ । यद्यपी सम्पदा पुर्ननिर्माणपछि मध्यपुर थिमि अहिले ऐतिहासिक, सांस्कृतिक अनि पर्यटकीय नगरी बन्ने क्रममा छ ।

त्यसैले मध्यपुर महोत्सव पछि पनि स्थानीय जनप्रतिनिधि, स्थानीय बासिन्दा, सरोकारवाला सबैले आफ्नो क्षेत्रबाट मध्यपुर थिमिको कला, संस्कृति, संस्कार, भेषभूषा, पेशा व्यवसाय, सम्पदा आदिको बारेमा निरन्तर सकारात्मक प्रचारप्रसार गरिरहनुपर्छ ।

कुनैपनि राम्रो कुराको जानकारी मौखिक या विद्युतीय माध्यमबाट पटकपटक दिएपछि यहाको रहनसहन, भेषभूषा, चालचलनदेखि कलासंस्कृति र संस्कार हेर्न आन्तरिक र बाह्य पर्यटकहरु आउने क्रम निरन्तर रहन्छ । त्यसैले हामी सबै मध्यपुरवासीले मध्यपुर थिमिलाई आन्तरिक र बाह्य पर्यटकको गन्तव्यस्थल बनाउने पहल गरिरहनु पर्छ ।

सामान्य ज्ञान

- १) सगरमाथाको उचाई हाल कति कायम भएको छ ?
८८४८.८६ मिटर ।
- २) नेपालमा कति वर्ष समूहका मानिसलाई युवा भनिन्छ ?
१६ देखि ४० वर्ष उमेर समूहका ।
- ३) मानव शरीरमा सबैभन्दा बढी किसिमका कार्य गर्ने अंग कुन हो ?
कलेजो ।
- ४) नेपालमा सबैभन्दा बढी रक्तदान गर्ने को हुन ?
प्रेमसागर कमाँचार्य ।
- ५) नेपालमा हरेक वर्ष कहिले राष्ट्रिय भ्रष्टा दिवस मनाइन्छ ?
वैशाख १ गते ।
- ६) नेपालको संविधानमा कति भाग, धारा र अनुसूची छन् ?
३५ भाग, ३०८ धारा र ९ अनुसूची ।

संकलक : प्रशन अधिकारी,
पुलचोक इन्जिनियरिङ्ग क्याम्पस, ललितपुर

सकारात्मक सोच,
चिन्तन र व्यवहार

सागर गुरागाई



भय, घृणा, ईर्ष्या, सन्देह, लोभ, मोह, हिनता, अहङ्कार, द्वेष आदि दुर्गुणले मानिसको व्यक्तित्वमा क्रूरता, दुर्बलता, कठोरता, उदण्डता, निरसता, चिडचिडाहटपन, रूखोपन, अल्छीपन, अस्तव्यस्तता, धोका, स्वार्थीपन आदिले भरिदिन्छ । यसले तनाव, कुण्ठा, निरासा, लाचारी, दुःख, असफलता, दरिद्रता, थकावट, असन्तोष आदिबाहेक केही दिँदैन र आन्तरिक शक्ति दुर्बल बनाइदिन्छ तर विश्वास, अभय, सहिष्णु, मृदुता, श्रद्धा, निष्ठा, सहयोग, इमानदारी, दया, करुणा, सत्य आदि सदगुणले आचार, व्यवहारमा वीरता ल्याई मानिसको व्यक्तित्व उत्साही, आशावादी, प्रसन्न, तनावमुक्त, विनम्र, सहृदयी, अनुशासित बनाइदिन्छ । त्यसैले राम्रो सोच्नु नै सकारात्मक हुनु हो ।

सकारात्मकताले सफलता प्राप्त गर्न सकिन्छ । सकारात्मक भावना हाम्रो जीवनका लागि अति फलदायी हुन्छ । हामीले यो विश्वास गर्नु पर्छ कि सबै कुरा ठिक हुँदै छन् । यसरी नै सकारात्मकता ल्याउन सकिन्छ । अर्थात् दृष्टिकोणलाई सकारात्मक बनाउन सकिन्छ । आफूले आफैलाई धन्यवाद व्यक्त गर्ने कुरा सिक्नु पर्छ । जीवनमा भएका सकारात्मक अनुभव र आदर्शलाई मनन गरेर आफूलाई धन्य सम्झँदा आत्मऊर्जा प्राप्त हुन्छ । असन्तोष प्रगतिको ढोका हो । जुनसुकै कुरामा पनि असन्तोष हुनुले प्रगतिको ढोका खोल्न र हरेक कुरा जान्न र बुझ्न चाहना भइरहन्छ । तनावविना यस्तो चाहना हुन पनि सकारात्मक सोच हुनै पर्दछ । यस प्रक्रियाले जुनसुकै कुरामा पनि

एकदम ताजगीका साथ ढुक्कसँग माथि उक्लिन सक्छौं ।

त्यसैले त जस्तोसुकै सङ्घर्षमा पनि धैर्य र आत्मविश्वास दुवै आवश्यक हुन्छ । आफूलाई सकारात्मक बनाउन हाम्रो मानसिकता अधिक सकारात्मक हुनु पर्छ । सपना पूरा गर्न प्रेरित हुनु पर्छ । आफूलाई प्रेरित बनाउनका लागि आफ्नो सपना र लक्ष्यप्रति पूर्ण ध्यान दिनु पर्छ । सपना देख्ने बानीले मानिस सफल हुन्छ । यही विश्वासले बढीभन्दा बढी सपना देख्ने पर्छ । सकारात्मकताका लागि सबभन्दा पहिले आफूले आफैलाई सम्मान गर्ने बानी बसाल्नु पर्छ । यसैबाट आफ्नो मूल्यलाई महत्त दिन सकिन्छ । आफूले आफूलाई महत्त्व दिएपछि अरुले पनि आफूलाई महत्त्व दिन्छन् । आत्मस्वीकृति र मनोबल नै आफूलाई स्वीकार गर्ने दुई महत्त्वपूर्ण कदम हुन् ।

म महत्त्वपूर्ण छु भनी अडिग हुन सक्नु सबभन्दा, चुरो कुरो हो । योग र प्राणायाम गर्दा पनि मानसिक शान्ति र सकारात्मकता बढ्छ । यसले आत्म उन्नतिमा मद्दत गर्छ । आफूभित्रको ऊर्जालाई आभास दिलाइदिन्छ, र अत्यधिक सफलतातिर डोयाइदिन्छ । यी सबै उपायले सकारात्मकता बारे प्रेरित बनाइरहन्छ ।

जीवनलाई सार्थक, सकारात्मक दृष्टिकोणमा हेर्दा, ठुलो सङ्घर्षको समयमा पनि स्वास्थ्य उत्तम भइरहन्छ । अनि सदा खुसियालीको वातावरण बनिरहन्छ । अवश्य नै यो सकारात्मक सोच नै सफलताको सूत्र हो । कुनै काम अवश्य नै सफल हुने छ भन्ने

मानसिकताले कसलाई उत्साहित नबनाउला ? अवश्य नै सकारात्मक भावनाले मनमा आनन्द मिल्छ । आनन्दले जीवनप्रति उत्साह र आदर्श जगाइदिन्छ, जसले हामीलाई नयाँ लक्ष्य देख्न र समस्यासँग जुध्न यथेष्ट शक्ति प्रदान गर्दछ ।

हरेकका लागि सकारात्मक सोच अतिरिक्त प्रेरणादायी शक्ति पनि हो । सकारात्मक सोचले जीवनलाई राम्रो बनाउन मद्दत पुर्याउँछ, र अरुलाई पनि प्रेरित गराउँछ । यसले हरेक कुरामा अध्ययन गर्ने र सामाजिक परिस्थितिलाई सुधार्ने साहस प्रदान गर्छ । गरेका निर्णयमा गल्ती हुन दिँदैन । असहाय व्यक्तिलाई स्नेह, सहयोग र प्रेमको भावना प्रकट गर्ने प्रेरणा प्रदान गर्दछ । जीवनलाई रंगीन बनाउँछ । हाम्रो चरित्रको विकास र सङ्घर्षको मार्गलाई बुझ्न मद्दत पुर्याउँछ । साथै आफ्नो लक्ष्यमा समर्थन प्रदान गर्दछ ।

सकारात्मक शक्ति एउटा मनोगत आदानप्रदानका रुपमा प्राप्त हुने ऊर्जा वा प्रेरणा हो, जो हाम्रो जीवनमा सकारात्मक परिणाम ल्याउन मद्दत गर्छ । यसले हाम्रो जीवनमा सान्त्वना, ऊर्जा, आत्मविश्वास, उत्साह र सफलता ल्याउँछ । यो एउटा बलियो शक्ति हो, जो हाम्रो मानसिकता र आचरणमा सशक्त तथा सही परिणाम दिन्छ । त्यस्तै आगामी कार्यप्रति प्रेरित गर्दछ । सकारात्मक शक्ति बढाउन संगीत सुन्नु पर्छ, पुस्तक पढ्नु पर्छ, मानव सेवामा उत्रनु पर्छ, उत्सवहरुमा भाग लिनु पर्छ र नया चुनौतीहरुको सामना गर्ने बानी बसाल्नु पर्छ ।

यही पुस १२, १३ र १४ गते हुने मध्यपुर महोत्सव-
२०८१ भव्य सफलताको शुभकामना व्यक्त गर्दछौं ।

स्कूल र कलेजको लागि चाहिने सम्पूर्ण किताब, कापी एवं स्टेशनरी सामानको लागि

आवर शاپ Our Shop

मध्यपुर थिमि न.पा.-६, गुंगचिवाः, फोन: ०१-६६३२८०८

मो. ९८४१६६२२८८, ९८४१३७१४३१

छाया संसार र वास्तविक जीवन

हिजो आज मानिसहरू चौतारामा, घुम्तीमा, चोकमा चियापसलमा त्यति भेटनुपथ्यो वा उसलाई खोज्नुपथ्यो भने इन्टर नेटमार्फत सामाजिक सञ्जालको छायाँ संसारमा पस्नुपर्ने हुन्छ। आजकाल मानिस यसमै बिउँझिन्छन्, यसमै निदाउँछन्। यसमै हाँस्छन्, यसमै रुन्छन्, यसमै खान्छन्, यसमै चुट्छन्। कस्को घरमा गाई ब्यायो, कस्को घरमा मानिसदेखि लिएर कस्का घरमा कुकुर बिरामी भयो, कस्को खलकमा को मन्यो लगायतका सबै कुरा यही छायाँ संसारबाटै थाहा हुन्छ। यस्तो लाग्छ, छायाँ संसार मा नहुने मानिसले दुनियाँमा के भैरहेको छ थाहै पाउँदैनन्। फेसबुक, इन्स्टाग्राम तथा टिक्टोक नेपालमा चलेका सामाजिक सञ्जाल हुन्। यसमा घरबारका कुरादेखि लिएर दरबारका विषयसम्ममा हल्कादेखि

लिएर गम्भीर बहस एवं हल्लाखल्ला हुन्छन्। यसमै भएको सल्लाह र हल्लाले मन्त्रीको पद खुस्कनेदेखि लिएर राजनैतिक उतारचढावसम्म ल्याएको छ। कसैलाई खेदनेदेखि लिएर कसैलाई भगवान बनाउन पनि सामाजिक सञ्जाल उत्तिकै प्रभावकारी देखिएको छ। यही मार्फत नाम र दाम कमाउनेदेखि लिएर बदनामी कमाउने पनि उत्तिकै छन्। कस्ले कुन प्रयोजनका लागि चलाएको छ, कस्ले सदुपयोग गरेको छ, कस्ले दुरुपयोग गरेको छ, त्यही अनुसार फल पाएको छ।

सामाजिक अभियान चलाउन र छिटो सन्देश प्रवाह गरिनु यो संसारभर प्रभावकारी पाइएको छ। यसै मार्फत घरबार जोडिनेदेखि लिएर तोडिनेसम्मका घटना पनि घटिरहेका छन्। हिजोआज त कसैको विवाहको कुरा चल्थो भने पनि फेसबुकमा

केटाको वा केटीको फोटो हेरम न भन्ने भैसक्यो। सामाजिक सञ्जालमा कस्ले के कुरा हाल्छ, के लेख्छ, के देखाउँछ, त्यो मानिसको व्यक्तिगत रुचि र उसको व्यक्तित्व अनुसार पनि हुनसक्छ। उसले त्यहाँ देखाउने जीवनशैली र व्यक्त गर्ने विचारभन्दा बेग्लै पनि उसको सोच र जीवन हुन सक्छ, तर देख्ने र हेर्नेका लागि यस्तो भ्रम पैदा हुन्छ कि त्यो नै अन्तिम सत्य हो। देखाइएको र देखिएको संसार नै सबै थोक हो। यस्तो लाग्छ हामी सबैलाई एकअर्काका बारेमा सबैकुरा थाहा छ। कस्ले के गर्दैछ, को कता गयो, कस्ले के खायो, सबै थाहा छ। कस्को सन्तान जन्मियो, कस्को विवाह भयो, कस्ले पुरस्कार जित्यो, को सुखमा छ, को दुःखमा छ, सबै थाहा छ जस्तै लाग्छ। सबैले सबैलाई चिनेका छौं जस्तो पनि हुन्छ, तर ९० प्रतिशतसाग त

हाम्रो कहिल्यै भेट पनि हुदैन। ९५ प्रतिशतसाग त दोहोरो कुराकानी पनि हुदैन, तर पनि चिनेको छौं भन्ने भ्रम भैरहन्छ। चिनेको छैन भन्ने दिनहुँ देखिरहन्छन्, चिनेको छु भन्ने दोहोरो कुरा कानी कहिल्यै भएको हुदैन। कहिलेकाहीँ त फेसबुकमा देखेको मानिस बाटोमा भेटदा कहाँ देखे देखेजस्तो लाग्छ, तर भेट्ट नाम याद आउँदैन। हामी आफ्नै चिनेका साथीहरुसाग पनि वास्तविक जीवनमा नभेटेको महिनौ वा वर्षौ भैसक्यो रैछ, तर दिनहुँ मोबाइल वा कम्प्युटरको स्क्रिनमा देखेपछि भेटिरहेको छु भन्ने हुदो रैछ। कहिलेकाहीँ भेटिहालियो भने पनि आ मलाइ हुन्न के के भैरहेको छ, सबै थाहा छ भनिहाल्छन् मानौ, त्यहाँ देखिएबाहेर सोध्न पर्ने र बुझ्न पर्ने कुरा कसैको केही बाँकी छैन।

सञ्जाल भरि साथी नै साथी

पूर्वेली कान्छो

छन् तर आपतमा हारगुहार माग्नुपर्यो भने पाँच जना साथी भेटन गाह्रो पर्छ। खोक्रो सहानुभुति फोस्रो माया, देखावती साथ, समवेदना दिन सयौं भेटिन्छन् तर आगालो हालेर रुने र काँध थाप्ने साथी छायाँ संसारमा फेला पर्दैनन्। कोही मन्यो भने रेस्ट इन पिस लेख्ने हजारौं हुन्छन् तर मलामी जान र दुःखमा साथ दिन असल साथी मात्र आउँछन्। छायाँ संसार ले हाम्रो संवेदनालाई, हार्दिकतालाई आत्मीयतालाई दिनदिनै मार्दैछ। बोल्न मन लागेको मानिससाग खुलेर कुरा गरौं। नभेटे, नबुझे नजिक नपुगी कसैका बारेमा त्यसै धारण नबनाऔं। एसफेर एक कप चिया खाएर गफ गरौं न त भनेर कसैसाग भेटनुहोस, त छायाँ संसारको मानिस अर्कै लाग्न सक्छ। भेट्दैमा के नै जान्छ र कि कसो

भक्तपुर र मध्यपुर सम्बन्धी केही छोटो जानकारी

योमरी पुन्ही :

मंसिर महिनाको पूर्णिमाका दिन योमरी पुन्ही मनाइन्छ। योमरी (विषेश प्रकारको चामलको मंसिर रोटी) पकाई खाने पूर्णिमा भएकाले यस दिनको नाम पनि योमरी पुन्ही रहेको हो।

योमरी पुन्हीलाई धान्यपूर्णमा पनि भनिन्छ। यो दिन धानको भकारीमा रोटीका कुवेर र गणेश बनाएर पूजा गरिन्छ। यो क्रम चार दिनसम्म रहन्छ। पूजा गर्दा धनसम्पत्ति र अन्न स्थिर भई लाभ पनि प्राप्त हुन्छ भनी विष्णु पुराणमा उल्लेख छ।

योमरी पुन्हीका दिन योमरी बनाइ गणेशस्थानमा पूजा गरिन्छ। बिहानै अन्नको भकारीमा पनि योमरी राखी पूजा गर्छ। पूजा सकेपछि घर घरमा इच्छाअनुसार चाकु, तिल, मासु वा गादपाक, खुवा राखी योमरी बनाई खाने गरिन्छ। वेलुकीपख गीत गाउँदै स्थानीयहरु घरघरमा योमरी माग्न आउँछन्।

माटोका भाँडा :

भक्तपुर र मध्यपुरथिमिका विभिन्न टोलमा माटोको भाँडा बनाइन्छ। प्रायजसो प्रजापति थर का व्यक्तिले माटोको भाँडा बनाउने काम गर्छन्। दैनिक जीवनमा आवश्यक धेरै सामान माटोबाट पनि बन्छन्।

केही वर्षअघिसम्म गाउँ र सहरका घरमा माटोका भाँडाको प्रयोग अत्यधिक थियो। तर पछिल्ला वर्षमा प्लास्टिक र धातुका सामानका कारण माटोको भाँडाको बजार खस्किएको छ। भाँडा बनाउने नया प्रविधि आएको छ। विगतमा हातैले घुमाएर भाँडा बनाउने गरिन्थ्यो भने आजभोलि विद्युतीय मेसिनले स्वीच दबाएकै भरमा चक्र घुम्छ।

माटो बोकेर ल्याउनुपर्ने समस्यालाई गाउँगाउँमा खुलेका मोटर बाटोले सजिलो बनाएको छ। पहिले टाढाटाढाबाट नाम्लो लगाएर माटो बोकेर ल्याउनु पर्थ्यो, अहिले जहाबाट पनि गाडीमै ल्याउन सकिन्छ। त्यस्तै मेसिन भित्रिएपछि हातैले माटो मुछ्नुपर्ने

बाध्यता हटेको छ।

भादगाउँले टोपी :

नेवारी परम्परामा टोपी अनिवार्य छ। भादगाउँले टोपी अन्यको तुलनामा बाक्लो हुन्छ। यसले टाउकोलाई सुरक्षा दिन्छ। ब्रतबन्ध नगरेसम्म टोपी लगाईदैन। ब्रतबन्ध गरेपछि नमरेसम्म टोपी लगाउने चलन छ।

विवाह, जन्मदिन, वुवाको मुख हेर्न, म्ह पूजा र दसैँमा टोपी उपहार दिने चलन छ। भादगाउँले टोपी स्थानीय उत्पादन हो। भक्तपुरमा बनाउने र यहाका बासिन्दाले बढी प्रयोग गर्ने भएकाले भादगाउँले टोपी भनिएको हो। भक्तपुरमा विशेषगरी चुल्याचो थरका नेवारले भादगाउँले टोपी बनाउँछन्। यसबाहेक साख्खर्मी, देवप्रधानले पनि बनाउँछन्।

सरकारले दौरा सुरुवाल अनिवार्य गर्दा भादगाउँले टोपीको माग थियो। अहिले नेपाली सेनाले भने अझै कालो टोपी अनिवार्य गरेको छ। टाउकोमा लगाएको टोपीले नेपाली भनेर चिनिन्छ। शिर

मा रहेको टोपी देखासाथ नेपाली भएको पुष्टि हुन्छ। चिनो दिनु पर्यो भने पनि टोपी दिन्छन्।

च्यामासिंह, गच्छे, भोलाछे, नासमंता र जेलामा भादगाउँले टोपी बनाइन्छ। भादगाउँले कालो

- सागर शर्मा

टोपीले पनि चिनिन्छ। यसको माग नेपालमा भन्दा पनि दार्जिलिङमा बढी छ। भक्तपुरमा विक्री कम भएपछि यहाँका बासिन्दा घरबेचेर उतै बस्न जाने गरेका छन्।

भक्तपुरको ६ लेन नमुना सडक

अरनिको राजमार्गको तीनकुनेदेखि भक्तपुरको सूर्यविनायकसम्मको ६ लेनको राजमार्ग मुलुककै नमुना सडक हो। दुई लेनमात्रै भएको सडक विस्तारपछि ६ लेन भएको हो। २०६५ मंसिर १६ मा निर्माण शिलान्यास गरिएको नौ दशमलव एक किलोमिटर लामो ६ लेन सडक बनाउन जापान सरकारले त्यसताका १ अर्ब ७७ करोड ४७ लाख ४० हजार रुपैया सहयोग गरेको थियो। यसको निर्माण २०६७ चैतमा सकिएको हो। विस्तार क्रममा हनुमन्ते र जडीबुटीस्थित मनोहरा खोलामा नया पुल पनि निर्माण गरिएका छन्। ६ मध्ये दुई लेनलाई सर्भिस ट्याक का रुपमा विस्तार गरिएको छ। चार लेनलाई

हाई स्पीड हाइवे बनाइएको छ। चार लेन जापान सरकारले निर्माण गरे पनि सर्भिस ट्याक भने नेपाल सरकारले बनाएको हो। मुलुककै सानो जिल्ला भक्तपुरको सबै गाविसमा मोटर बाटोको सुविधा छ। जिविसको लगानीमा आर्थिक वर्ष ०६८/६९ सम्म ३० दशमलव ०७ किलोमिटर कालोपत्रे, ५१ दशमलव १६ ग्राभेल सडक र ७६ दशमलव ३३ किलोमिटर माटे सडक विस्तार भइसकेका छन्। जिल्लाको सबै गाविसलाई जोड्न चक्रपथसमेत विस्तार भइरहेको छ। त्यस्तै डिभिजन सडक कार्यालय मातहतमा १ सय १८ किलोमिटर सडक रहेको छ। त्यसमा १८ वटा सामरिक महत्वका सडक छन्।

शंखधर बैतघरे

मध्यपुर थिमि नपा-४, शंखधर चोक, फोन: ५०६३४८८

श्यामसुन्दर श्रेष्ठ, मो. ९८४९४९६९९, पुरुषोत्तम श्रेष्ठ, मो. ९८४९३६८५३५

डिजिटल साउण्ड सिस्टम एवं अत्याधुनिक सुविधा सहित रमणीय वातावरणमा विवाह, ब्रतवन्ध, जन्मदिनलगायत अन्य शुभकार्य, गोष्ठी, सेमिनार, विविध कार्यक्रम एवं प्रदर्शनीका लागि सधैं सम्मन्नु होला।

द्रव्य सहकारीको अध्यक्षतामा

नारायणभक्त था

मध्यपुर थिमि- मध्यपुर थिमि नपा ८ थिमिला बोडे स्थित द्रव्य बचत तथा ऋण सहकारी संस्था लि.को अध्यक्षतामा नारायणभक्त था निर्विरोध निर्वाचित हुन भएको छ ।

संस्थाको बाढौं वार्षिक साधारणसभाबाट नारायण भक्त थाको अध्यक्षतामा नौ सदस्यीय सञ्चालक समिति सर्वसम्मत चयन गरिएको संस्थाका व्यवस्थापक र विन्द्र जयनाले जानकारी दिनुभयो । सञ्चालक उपाध्यक्षमा नरेन्द्रप्रसाद ढकाल, सचिवमा अश्विन खनाल, कोषाध्यक्षमा प्रदिपकुमार श्रेष्ठ र हनु भएको छ । त्यसैगरी सञ्चालक सदस्यहरुमा कृष्णचन्द्र बाटा श्रेष्ठ, अमृतमान थापा श्रेष्ठ, राजु माक श्रेष्ठ, कृष्णभक्त थापा श्रेष्ठ र शर्मिला लोहला हुनुहुन्छ ।

त्यसैगरी लेखा सुपरिवेक्षण समितिको संयोजकमा भाइनाथ खम्बु र सदस्यद्वयमा धनभक्त श्रेष्ठ र नानु श्रेष्ठ जयना निर्विरोध निर्वाचित हुनु भएको द्रव्य सहकारीका व्यवस्थापक रविन्द्र जयनाले जानकारी दिनुभयो ।

द्रव्य सहकारीका अध्यक्ष विरेन्द्र जयना श्रेष्ठको सभापतित्वमा भएको संस्थाको १२ औं वार्षिक

साधारणसभाको उद्घाटन गर्दै मध्यपुर थिमि नगर उपप्रमुख विजयकृष्ण श्रेष्ठले समुदायमा आधारित अनि स्थानीय बासिन्दाद्वारा सहकारीको मूल्य मान्यता र सिद्धान्त अनुसार सञ्चालित सहकारीमा समस्या नरहेको भन्दै शुभकामना मन्तव्य व्यक्त गर्नुभयो ।

संस्थाका अध्यक्ष विरेन्द्र जयना श्रेष्ठले संस्थाले हालसम्म गरेका सामाजिक कार्यहरुको बुदागत जानकारी दिदै १ हजार ४० शेयर सदस्य र आ.व.२०८०/०८१ मा ३५ लाख ४८ हजार ९ सय ७५ रुपैयाँ खुद बचत भएको तथ्य प्रस्तुत गर्नुभयो । संस्थाका सचिव नरेन्द्र प्रसाद ढकालले वार्षिक प्रगति प्रतिवेदन र कोषाध्यक्ष रुजना प्रधानले आर्थिक प्रतिवेदन पेश गर्नुभएको थियो । ज्ञानसुधा पाठशाला बोडेमा भएको उक्त १२ औं वार्षिक साधारण सभामा लेखा संयोजक तुल्सीप्रसाद भेटुवालले लेखासुपरिवेक्षण समितिको प्रतिवेदन प्रस्तुत गर्नु भएको थियो ।

मध्यपुर थिमि- मध्यपुर थिमि नगर पालिका वडा नं ४ दथुटोलस्थित ओस्ला बचत तथा ऋण सहकारी संस्था लिमिटेडको सञ्चालक अध्यक्षमा पुन रोशन बज्राचार्य सर्वसम्मत निर्वाचित हुनुभएको छ । संस्थाको १४ औं वार्षिक साधारणसभाबाट आगामी ४ वर्षका लागि ओस्ला सहकारीको अध्यक्षमा पुनः रोशन बज्राचार्य निर्वाचित हुनु भएको निर्वाचन प्रमुख भरत श्रेष्ठले जानकारी दिनुभयो । त्यसैगरी संस्थाको सञ्चालक उपाध्यक्षमा दिक्केश बज्राचार्य, सचिवमा नन्द साया श्रेष्ठ र कोषाध्यक्षमा सुशील जोशी सर्वसम्मत निर्वाचित हुनु भएको छ । त्यसैगरी सञ्चालक सदस्यहरुमा तुल्सीराम श्रेष्ठ, शम्भुजय श्रेष्ठ र प्रकाश शाक्य सर्वसम्मत चयन हुनु भएको छ । त्यसैगरी लेखा संयोजकमा ओम कृष्ण श्रेष्ठ र सदस्यद्वयमा दिक्केश श्रेष्ठ र सुधा श्रेष्ठ चयन हुनु भएको छ । ओस्ला सहकारीका अध्यक्ष रोशनकाजी बज्राचार्यको सभापतित्वमा भएको उक्त १४ औं

वार्षिक साधारण सभाको उद्घाटन परम्परागत बाद्य एवं नृत्य गुरु श्रीगोपाल प्रजापतिले कलात्मक पानसमा दिप प्रज्वलन मार्फत गर्नु भएको थियो । ओस्ला साकोसका अध्यक्ष रोशन बज्राचार्यले संस्थाको वार्षिक प्रतिवेदन प्रस्तुत गर्दै शेयर सदस्यहरुको आर्थिक उन्नति, सामाजिक विकास, सांस्कृतिक उत्थानदेखि स्वास्थ्य शिक्षा एवं सीपविकासका कार्यक्रमलाई प्राथमिकता दिएको बताउनु भयो । अध्यक्ष बज्राचार्यले १९ सय ३३ जना शेयर सदस्य र ३ करोड जारी शेयर पुजी रहेको तथ्य प्रस्तुत गर्दै संस्थाको भावी नीति तथा कार्ययोजना बुदागतरूपमा प्रस्तुत गर्नुभयो । कार्यक्रममा संस्थाका सचिव दिक्केश बज्राचार्यले संस्थाको वार्षिक प्रगति प्रतिवेदन र कोषाध्यक्ष सुशील जोशीले आर्थिक प्रतिवेदन पेश गर्नु भएको थियो । संस्थाका उपाध्यक्ष

नन्दसाय श्रेष्ठले स्वागत र सञ्चालक सदस्य शम्भुजय श्रेष्ठले धन्यवाद मन्तव्य व्यक्त गर्नु भएको उक्त कार्यक्रममा लेखा संयोजक प्रकाश शाक्यले लेखा सुपरिवेक्षण समितिको प्रतिवेदन प्रस्तुत गर्नु भएको थियो । कार्यक्रममा मध्यपुर थिमि नगरपालिकाका सहकारी शाखा प्रमुख अभयन्द्र रञ्जित, ओस्ला नेपालका अध्यक्ष राजेश श्रेष्ठ, बाबा सहकारीका अध्यक्ष उमेश श्रेष्ठ, लेखा परीक्षक बालचन्द्र श्रेष्ठ लगायतका अतिथि वक्ताहरुले शेयर सदस्यहरुले पनि सहकारीका साथै वित्तिय ज्ञान लिनु पर्नेमा जोड दिदै शुभकामना मन्तव्य व्यक्त गर्नु भएको थियो । शंखधर वैक्वेटमा भएको उक्त कार्यक्रममा सचिव र कोषाध्यक्षको प्रतिवेदन पारित गरि एको नवनिर्वाचित अध्यक्ष रोशन बज्राचार्यले जानकारी दिनुभयो ।

यूनिक फ्लेक्स प्रिन्ट

सबै प्रकारको डिजाईन एवं फ्लेक्स प्रिन्टको लागि सम्झनु होस् ।

यूनिक स्पोर्ट्स एण्ड गिफ्ट हाउस

यहाँ सबै प्रकारको खेलकुद सामग्री, मायाको चिनो, उपहार सामग्री सुपथ मूल्यमा पाइन्छ ।

मध्यपुर थिमि नगरपालिका वडा नं. ४, शंखधरचोक, फोन: ०१-५०६३४४८, ६८४१२८५४७२

नेरेसो मध्यपुर थिमि उपशाखाद्वारा संचालित शतबाहन सेवा । सम्पर्क नं. ६८४६९७०२५६



प्रो. सुविन श्रेष्ठ
६८५१०२६१६७

प्रो. महेश श्रेष्ठ
६८४१४१३२६४

बालकुमारी

सर्भिस सेन्टर

मध्यपुर थिमि नपा.-४, शंखधरचोक

हाम्रा सेवाहरु:

फोटोकपी, एन्थ्रि प्रिन्ट, कलर प्रिन्ट, बाइन्डिङ्ग, स्क्यानडिङ्ग, टोनर रिफिल, कम्प्युटर, ल्यापटप, प्रिन्टर, फ्याक्स मेशिन, युपिएस आदि मर्मत गर्नु परेमा हामीलाई सम्झनुहोस् ।

"नेपाली कला, संस्कृति र भेषभूषालाई माया गरौं"

सरगम ड्रेस हायर सेन्टर

मध्यपुर थिमि न.पा.-४, शंखधरचोक, दक्षिणबाराही मार्ग

प्रो. दिपक बज्राचार्य

9849171456

9803071551

सेवाहरु:

यह्ना विभिन्न जन-जातिको नृत्य पोशाक भाडामा पाइन्छ । साथै अर्डर अनुसार नृत्य पोशाक पनि तयार गरिन्छ ।

तपाईंहरुकै चिरपरिचित

प्रो. अष्टबज्र बज्राचार्य

हिराबज्र ज्वेलरी

मध्यपुर थिमि नगरपालिका वडा नं. ४, शंखधरचोक, फोन: ०१-५०९३४१८



Hira Bajra Jewellery

Madhyapur Thimi-4, Shankhadhar Chowk,
Tel: 01-5093418 Email: astabajracharya@yahoo .com
www .facebook .com/hbjewels

आगो, हिटर वा गिजर प्रयोगमा होसियारी अपनाऔं

- आगो वा हिटर नजिकबाट नतापौं,
- कागज, कपडा जस्ता छिटो जल्ने खालका सामग्री आगो वा हिटरको नजिक नराखौं,
- कोठामा आगो वा हिटर बाल्दा हावा ओहोरदोहोर हुने न्यवस्था मिलाऔं,
- हिटरलाई समय समयमा बन्द गर्ने गरौं,
- आगो वा हिटर बन्द गरेर मात्र सुतौं,
- आगो, हिटर र विजुलीको काम सकिने बित्तिकै बन्द गरौं,
- गिजरलाई बाथरूम बाहिर खुल्ला ठाउँमा जडान गरौं,
- बाथरूममा गिजरको प्रयोग गर्दा भेन्टिलेसन खुल्ला राखौं,
- गिजर खोलेर लामो समयसम्म बाथरूममा नबसौं ।

महिला हिंसाका घटनालाई कानूनी दायरामा ल्याऔं

- महिला हिंसा जोसुकैबाट जुनसुकै बेला जहाँसुकै पनि हुन सक्छ,
- हिंसाका घटना लुकाउँदा, ढाकछोप गर्दा, पीडक थप उत्साहित हुन सक्दछन्,
- उत्साहित पीडकले थप घटना घटाउन सक्दछन्,
- ♦ आफन्त, नातेदार, छिमेकी साथीभाई वा सहकर्मी भनी पीडकलाई उम्कन नदिऔं, पीडकलाई कानूनी दायरामा ल्याऔं, सभ्य समाजको निर्माण गरौं ।



नेपाल सरकार

विज्ञापन बोर्ड

एसएस कलेजको १८ वार्षिकोत्सव

मध्यपुर थिमि- मध्यपुर थिमि नगर पालिका वडा नं. ४ नयाँथिमि स्थित एसएस कलेजको १८ औं वार्षिक उत्सव सम्पन्न भयो ।

एसएस कलेज व्यवस्थापन समितिका अध्यक्ष जीवन श्रेष्ठको सभापतित्वमा भएको उक्त कार्यक्रमका प्रमुख अतिथि मध्यपुर थिमि नगरप्रमुख सुरेन्द्र श्रेष्ठले मध्यपुर थिमि नगरपालिकाभित्र सञ्चालित ६६ वटा संस्थागत विद्यालय-कलेज मध्ये एसएस कलेजले शिक्षाको विकास र विस्तार मा पुऱ्याएको योगदानको प्रशंसा गर्दै शुभकामना मन्तव्य व्यक्त गर्नुभयो । नगरप्रमुख श्रेष्ठले यही पुस १२, १३ र १४ गते आयोजना गरिएको मध्यपुर महोत्सव सफल बनाउन शिक्षक विद्यार्थी एवं शिक्षाकर्मीहरूको महत्वपूर्ण भूमिका हुने बताउनु भयो ।

कार्यक्रममा सनसाइन स्कूल व्यवस्थापन समितिका अध्यक्ष निर्मल कुमार भट्टराईले हामीले आफ्नो कर्तव्य र दायित्व सदैव पुरा गरेमा असल व्यक्ति बन्न सहज हुने धारणा राख्नु भयो । कार्यक्रममा स्नातकतहको नतिजामा काठमाडौं उपत्यका प्रथम भएका मेधावी छात्र



निशेष खड्कालाई नगद सहित सम्मान गरिएको थियो । स्नातक तह प्रथम वर्षमा नयाँ भर्ना भएका विद्यार्थीहरूलाई पनि स्वागत गरिएको उक्त कार्यक्रममा वार्षिक विविध अतिरिक्त कृयाकलापमा उत्कृष्टता हासिल गरेका ७० जनाभन्दा बढि छात्र छात्रालाई खादा, प्रमाणपत्र र पदक सहित सम्मान गरिएको थियो ।

कार्यक्रममा प्रमुख अतिथि, एसएस कलेजका प्राचार्य, कलेजका अध्यक्ष जीवन श्रेष्ठ, कलेज सञ्चालकहरू अच्युत प्रजापति, श्रीकृष्ण के.सी., निरु ढकाल, पुरुषोत्तम ग्वाछा लगायतले शिक्षक-कर्मचारी एवं उत्कृष्ट छात्रछात्राहरूलाई सम्मानित गर्नु भएको थियो । विविध

भेषभूषामा सजिएर नेपाली, नेवारी, तामाङ्ग, गुरुङ्ग, राई, लिम्बु, मगर, सन्थाल आदि जातजाति र भाषा भाषीको गीतमा आकर्षक नृत्य प्रस्तुत गर्दै विद्यार्थीहरूले उपस्थित दर्शकलाई भरपुर मनोरञ्जन प्रदान गरेकाथिए । विविध सांस्कृतिक कार्यक्रमका साथै सन्देशमुलक नाटक प्रहसन प्रस्तुत गरेर विद्यार्थीहरूले सबैलाई मन्त्रमुग्ध पारेका थिए ।

कार्यक्रममा नाटकहरू धर्मसभा र अन्धोप्रेममा विद्यार्थीहरूले जीवन्त अभिनय प्रस्तुत गरेका थिए । यचु पार्टी भेन्चु थिमिमा भएको उक्त वार्षिकोत्सव कार्यक्रममा विभिन्न गीत संगीत, नृत्य, कविता मार्फत विद्यार्थीहरूले एकल एवं सामुहिक प्रतिभा प्रदर्शन गरेका थिए ।

हाजिरी जवाफ प्रतियोगितामा मावन विद्यागृह प्रथम



मध्यपुर थिमि- सुस्त मनस्थिति कल्याण संस्था भक्तपुर शाखाले बौद्धिक अपाङ्गता दिवसको अवसर मा भक्तपुर जिल्लाव्यापी विद्यालयस्तरीय हाजिरी जवाफ प्रतियोगिता सम्पन्न भयो ।

संस्थाका सभापति श्रीराम चक्रधरको सभापतित्वमा भएको उक्त प्रतियोगितामा भक्तपुरका विभिन्न विद्यालयबाट सुस्त मनस्थितिका विद्यार्थीहरूले भाग लिएको उक्त हाजिरी जवाफ प्रतियोगितामा मानव विद्यागृह मध्यपुर थिमिले प्रथम स्थान हासिल गर्न सफल भएका छन् ।

प्रतियोगितामा एस.एम. अभिभावक संघ द्वितीय, अभिभावक स्वा. समूह तृतीय र सिबिआर भक्तपुर र सुस्त मनस्थिति कल्याण

विद्यालयले सान्त्वना पुरस्कार प्राप्त गरेका थिए ।

प्रतियोगितामा विजयी विद्यार्थीहरू र विद्यालयलाई पदक तथा प्रमाणपत्र प्रमुख अतिथि मध्यपुर थिमि नगरपालिकाका ५ नं. वडाध्यक्ष बालकृष्ण श्रेष्ठले प्रदान गर्नु भएको थियो । उहाँले बौद्धिक अपाङ्ग भएको बालबालिकाहरूलाई स्थानीय सरकार र वडाबाट विभिन्न समयमा सहयोग गर्दै आएको र पछिपनि सहयोग गर्ने प्रतिवद्धता व्यक्त गर्नुभयो ।

कार्यक्रममा पञ्चकृष्ण श्रेष्ठ, विष्णुवहादुर श्रेष्ठ, बाबुकाजी श्रेष्ठको सहभागी रहेको थियो भने कार्यक्रम विद्यालयका प्रधानाध्यापक बाबुकृष्ण रञ्जितले संचालन गर्नुभएको थियो ।

जन्मः
२००३ असार १५

स्वर्गारोहणः
२०८१ कार्तिक ३०

स्व. कैलाश लक्ष्मी तुब्ज्या श्रेष्ठ

यस थेम्गुड मासिक पत्रिकाका संस्थापक सम्पादक राजेन्द्र तुब्ज्या श्रेष्ठकी ममतामयी माता **कैलाश लक्ष्मी तुब्ज्या श्रेष्ठको** मिति २०८१ कार्तिक ३० गते असामयिक स्वर्गारोहण भएकोले दिवंगत आत्माको चिरशान्तिको कामना गर्दै **भावपूर्ण अद्वाञ्जली** अर्पण गर्दछौं । साथै शोक सन्तप्त परिवारजनमा धैर्य धारण गर्ने शक्ति प्रदान गरुन् भनी भगवानसाग प्रार्थना गर्दै भावपूर्ण समवेदना व्यक्त गर्दछौं ।

थेम्गुड मासिक पत्रिका परिवार

“ग्राहकको सन्तुष्टी नै हाम्रो लक्ष्य हो ।” विगत ३ दशकदेखि निरन्तर तपाईंहरूको सेवामा समर्पित

प्रो. अनिस श्रेष्ठ
मो: ९८४५२८०४४४

प्रगति टेलर्स

(जेन्ट्स सटिड सुटिड सेन्टर)

सूर्यविनायक नपा.-४ (दक्षिणबाराही मार्ग) नयाँ वस्ती, भक्तपुर, फोन: ६६३२०४६

राष्ट्रिय, अन्तर्राष्ट्रिय स्तरीय कपडा, विभिन्न डिजाइनका साथै तयारी सुट पाइन्ट जुता आदिको लागि सम्मन्वहोस् ।

पोखरा, मुक्तिनाथ, कालिञ्चोक लगायतका पर्यटकीय एवं धार्मिक स्थलहरूको दर्शनको

☎ ०१-५०९३०५४,
९८१८६७३९९९,
९८५१०५७४२५

Bhaktapur Holidays

शंखधरचोक, मध्यपुर थिमि-४

नेपाल भित्रको जुनसुकै गन्तव्य स्थलको धार्मिक, पर्यटकिय शैक्षिक, नीजि, पारिवारिक एवम् व्यापारिक प्रयोजनको लागि यात्रा गर्नु परेमा र विवाह, ब्रतबन्ध आदि शुभकार्यकोलागि गाडी भाडामा चाहिएमा भक्तपुर होलिडेजलाई सम्मन्वहोला ।

पुस १२, १३ र १४

माटोको भाँडाकुँडा, मुकुण्डो जस्ता परम्परागत पेशा र उत्पादनले यस नगरलाई सुपरिचित बनाएको छ। आधुनिकीकरण तर्फ द्रुत गतिमा अग्रसर रहेर पनि यस नगरले आफ्नो कला, संस्कृति, पेशा, मनोरम प्राकृतिक सौन्दर्य, पुरातात्विक स्मारक र परम्परागत जीवनशैलीलाई आजपर्यन्त जीवन्त राखेको छ। नगरको स्थानीय कला, संस्कृति र सम्पदाको प्रदर्शन गर्ने, स्थानीय मौलिक पेशा, परिकार र उत्पादनको प्रवर्द्धन गर्ने, मध्यपुरलाई पर्यटकीय गन्तव्यको रूपमा परिचित गराउने र समय समयमा हुने ऐतिहासिक जात्रा, नाच, पर्वहरूको विषयमा जानकारी गराई सो समयमा पर्यटकको आगमन गराउने महोत्सवको मुख्य उद्देश्य रहेको छ।

महोत्सवमा थिमि शंखधर चोकदेखि नगदेश र बोदे हुँदै तिगनिको नीलवाराही स्थानसम्मका ऐतिहासिक बस्तीक्षेत्र समेटेर करिब ५.५ किमी लामो क्षेत्रलाई महोत्सव प्रदर्शनी स्थलको रूपमा प्रस्तुत गरिएको छ। विषयगत रूपमा महोत्सवमा स्थानीय कला, संस्कृति, पेशा, मनोरम प्राकृतिक सौन्दर्य, सम्पदा र जीवनशैलीको जीवन्त अवलोकन र अनुभव गर्न सकिनेछ, भने महोत्सवलाई सबै उमेर समुह (बृद्ध, वयस्क, युवा, विद्यार्थी, बालबालिका), विशेषज्ञ, नेवारी

परिकारका पारखी आगन्तुकहरूको रुचिलाई केन्द्रमा राखी महोत्सव डिजाइन गरिएको नगर प्रमुख सुरेन्द्र श्रेष्ठले जानकारी दिनुभएको छ।

महोत्सवमा क्वलाखु अजिमा (बालकुमारी) परिसर, लोकेश्वर मन्दिर परिसर, थिमि लायकू परिसर, सिवा: परिसर, दिगू परिसर, इनायकव (सिद्धिकाली) परिसर, पाटीविहार परिसर, न्यागा: परिसर, लाछि (सिद्धिगणेश) परिसर, पाचो तथा बोदे लायकू परिसर, पलिस्वां पुखू तथा कालिका मन्दिर परिसर, विष्णुघा: परिसर, भांगु (महालक्ष्मी) परिसर, तधांठोल परिसर, नीलवाराही मन्दिर परिसर लगायतका मध्यपुरका मुख्य पुरातात्विक स्मारक क्षेत्रहरूको अवलोकन गर्न सकिन्छ।

यसैगरी महाकाली नाच, अष्टमातृका नाच, थिमि लाखे, नागाचा प्याखं, इन्द्र अप्सरा, पुलुकिसि, जात्रा गरिने खट प्रदर्शनी गरिनेछ। महोत्सवमा परम्परागत एवम् मौलिक खेलहरू लैलै (घ्वाँय् कासा वा पाँय् कासा), खिप: कासा, यकंधाला, गाडी ब्याकेगु, घ:चा: तुइकेगु, तुतुमाकचा, व्हाकरा, पायचा, कसि, गुच्चा, मचाकथि, ख्व:सिंको प्रदर्शन हुँदैछ।

महोत्सवमा माटोको भाँडा बनाउने, मुकुण्डो बनाउने, चिउरा कुट्ने, तेल पेल्ले, परम्परागत मदिरा

बनाउने, खानाको परिकार बनाउने, कपडा बुन्ने, बत्ती काट्ने, धूप बाट्ने, खेती गर्ने, पिठो पिस्ने, चामल कुट्ने, गेडागुडीको व्यापार, मूर्तीकला, हस्तकलाको पनि अवलोकन गर्न सकिने नगर प्रमुख श्रेष्ठले जानकारी दिनुभयो। यस्तै भजनकीर्तन, पूजा, बृद्ध तथा बालबालिकाको खेल, बाँसुरी बाजासहित नगर परिक्रमा, धिमेबाजा प्रदर्शन गरिनेछ। महोत्सवमा नेवारी मौलिक परिकार समय बजि, व:, चटांमरी, योमरी, क:चा, चाकुवास:, साख:सलां, त:खा, अयला:, थ्वं, नेवा:भ्वय्, चौरासि व्यञ्जन भ्वय्, सजंबुजं भ्वय्को उपभोग गर्न पाइनेछ। साँस्कृतिक प्रदर्शनी अन्तर्गत नेवा: भ्वयका प्रकारहरू, जिन्नो छेड्ने जात्राको डम्मी, भैल:को डम्मी, मध्यपुरसँग सम्बन्धित पुस्तक, गेडागुडी, नेवा: समाजको जीवनशैलीसँग सम्बन्धित भेषभुषा, भाँडाकुँडा तथा औजारहरू, बाजागाजा प्रदर्शनी गरिने नगर प्रमुख श्रेष्ठले बताउनुभयो। व्यापारिक प्रदर्शनी अन्तर्गत हस्तकला, तिगनी बजि (चिउरा), माटो र माटोको भाँडाकुँडा, सेरामिक, ताजा तरकारी, चाकुवास:, मध्यपुरको मीठो दहि, विभिन्न प्रकारका विउविजन र बोटीवरुवा, गेडागुडी, घरबुना कपडा र यसबाट बनेको लुगाकपडो, पाउ, मरमसला, मुकुण्डो, शुद्ध तोरीको तेलको स्टल रहनेछ। साथै विभिन्न स्थानीय तथा राष्ट्रिय कलाकारहरूको सांगितिक प्रस्तुतीको साँस्कृतिक कार्यक्रम पनि सञ्चालन हुँदैछ।

महोत्सवलाई व्यवस्थित ढंगले सु-सम्पन्न गर्न विभिन्न समितिहरू गठन गरिएको छ।

जसअनुसार नगरप्रमुख सुरेन्द्र श्रेष्ठको संयोजकत्वमा मध्यपुर महोत्सव मूल समारोह समिति, सल्लाहकार समिति, महोत्सव संचालन समिति लगायत ६ वटा क्षेत्रगत समिति र उक्त क्षेत्रगत समिति अन्तर्गत १० वटा विषयगत उपसमितिहरू गठन गरिएको छ।

क्षेत्रगत समितिहरू :

१. दिव्यश्वरी साँस्कृतिक क्षेत्रगत समिति - संयोजक बाबुकाजी डंगोल वडाअध्यक्ष वडा नं. १,
२. बालकुमारी साँस्कृतिक क्षेत्रगत समिति - संयोजक बालकृष्ण पात्या श्रेष्ठ वडाअध्यक्ष वडा नं. ४
३. चपाचो साँस्कृतिक क्षेत्रगत समिति - संयोजक ज्ञानदास प्रजापति वडाअध्यक्ष वडा नं. ६
४. नगदेश साँस्कृतिक क्षेत्रगत समिति - संयोजक कृष्णकुमार प्रजापति वडाअध्यक्ष वडा नं. ७
५. बोड साँस्कृतिक क्षेत्रगत समिति - संयोजक रमेश थापा श्रेष्ठ

वडाअध्यक्ष वडा नं. ८
६. टिगनी निकोशरा साँस्कृतिक क्षेत्रगत समिति - संयोजक सानुकाजी राजबहाक वडाअध्यक्ष वडा नं. ९ रहनु भएको छ।

यस्तै क्षेत्रगत समिति अन्तर्गतका १० वटा विषयगत उपसमितिहरू रहेको नगर प्रमुख श्रेष्ठले बताउनुभयो। महोत्सवलाई सभ्य र भव्यरूपमा सम्पन्न गर्न विभिन्न स्रोतबाट व्यहोर्ने गरी करिब २ करोड रुपैया खर्च हुने अनुमान गरिएको छ। महोत्सवलाई करिब ५ लाख स्वदेशी एवम् विदेशी आगन्तुकहरूले अवलोकन गर्ने अपेक्षा गरिएको नगर प्रमुख श्रेष्ठले जानकारी दिनुभयो। महोत्सवमा करिब २ सय साना ठूला स्टलहरू रहने जनाइएको छ। महोत्सवको तयारी करिब ७० प्रतिशत पूरा भएको र अहिले तिब्रताका साथ कामहरू अघि बढिरहेको जानकारी दिनुभयो।

मध्यपुर महोत्सवमा प्रदर्शन गरिनुपर्ने केही विषयहरू

साँस्कृतिक कार्यक्रम, परम्परागत पोशाक प्रदर्शनी, खाना महोत्सव, परम्परागत वाद्यवादन सामग्री प्रदर्शनी, दीपंकर बुद्ध प्रदर्शनी, शैक्षिक प्रदर्शनी, नेवा: जीवन शैलीको गतिविधि प्रदर्शनी, नेवा: भ्वय्, सहकारी हरूको गतिविधि प्रदर्शनी, कृषि उत्पादनको व्यावसायिक प्रदर्शनी, घरेलु उत्पादन तथा हस्तकलाको जीवन्त प्रदर्शनी, व्यापार, माटोका भाडा बनाउने प्रदर्शनी, पुस्तक प्रदर्शनी, बुद्ध अस्तु तथा बौद्ध दर्शनसम्बन्धी प्रदर्शनी, विभिन्न खेलकुद गतिविधि तथा प्रदर्शनी, परम्परागत तोरीको तेल बनाउने प्रदर्शनी, साँस्कृतिक जात्रा-पर्व संस्कृतिको नमुना प्रदर्शनी, परम्परागत वाद्यवादन प्रतियोगिता एवम् प्रदर्शनी, स्कुल र कलेजको शैक्षिक प्रदर्शनी, परम्परागत पेशा व्यवसाय सम्बन्धि प्रदर्शनी आदि।

“अधुरो शिक्षा पूरा गरौं, आत्मनिर्भर बनौं।”

आस्था महिला विद्यालय

मध्यपुर थिमि नगरपालिका वडा नं. ३, गड्ढाघर
फोन नं. ०१-६६३६०८७

विद्यालय गएर आलो नो पढाइ पूरा नगरेका महिला एवं गृहणीहरूको लागि डेढ दशक भन्दा अघिदेखि अंग्रेजी र नेपाली माध्यममा पढाइन्छ।

Gyan Sundar Shrestha
9841355145



UPVC

Bhakta Krishna Patya
9841385832

JYOTI ALUMINIUM CENTER

Madhyapur Thimi-3, Chardobato
Behind TB hospital, Tel : 01-6635394

Our service :

UPVC, Door, Window, Shower Cabin, Partation, and all types of aluminium furnitures and skylight.

भक्तपुर इन्टरनेशनल अस्पताल, कौशल्टार

यस अस्पतालमा विभिन्न विषयका विशेषज्ञ डाक्टर ५२ जना प्राविधिक रप्रशासनिक गरी करिब १०० जना कर्मचारीहरूबाट सेवा प्रदान गर्दै आइरहेको छ। अस्पतालमा निम्न प्रकारका सेवाहरू उपलब्ध छ।

- | | | |
|-------------------------|------------------------|-----------------------|
| ■ हाडजोर्नी तथा नशा रोग | ■ छाला रोग, युरोलोजी | ■ यौन तथा चर्मरोग |
| ■ स्त्री रोग | ■ जनरल फिजिसियन | ■ बालरोग |
| ■ न्यूरो | ■ सुगर तथा थाइराइड रोग | ■ दन्तरोग तथा मुटुरोग |
| ■ मानसिक रोग | ■ मृगौला रोग | ■ खोप टि.वि. रोग तथा |
| ■ आँखा रोग | ■ छाती तथा फोक्सो रोग | ■ परिवार नियोजन सेवा |
| ■ नाक, कान तथा घाटी रोग | | |

भक्तपुर इन्टरनेशनल अस्पतालका विशेषताहरू

- १) जेष्ठ नागरिकलाई नि:शुल्क सुगर परीक्षण
- २) गरिब, अनाथ, असहाय एवं अपाङ्ग हरूलाई पालिकाको सिफारिसमा नि:शुल्क उपचार हुने।
- ३) जेष्ठ नागरिकलाई विशेष छुटको व्यवस्था।
- ४) विशेष छुटमा होलबडी चेकअप
- ५) ५० शैयाको अस्पताल

AMBULANCE NO. 9861991100



BHAKTAPUR INTERNATIONAL HOSPITAL

Kausaltar, Bhaktapur, Ph. 01-6637171/01-6637272
tihospital2021@gmail.com, www.bihospital.com.np

मेरो जीवन, स्वस्थ जीवन।

सहकारी क्षेत्रको संकट समाधान

नेपालमा लामो समयदेखि मुलुकभर विशेषगरी ग्रामीण क्षेत्रका मानिसहरूलाई सहयोग गर्न महत्वपूर्ण भूमिका खेलेका सहकारीहरूले लाखौं परिवारहरूलाई बचत र ऋण जस्ता आवश्यक वित्तीय सेवाहरू प्रदान गर्छन्। तर, गम्भीर संकटले जनताको विश्वास डगमगाएको छ। सहकारीहरूबाट अरबौं रुपैयाँ अनुचित रूपमा लिएका वा दुरुपयोग भएका छन्। यसले धेरै साधारण मानिसहरूलाई आफ्नो मेहनतले कमाएको बचत गुमाउनेबारे चिन्तित बनायो। यसको समाधानका लागि हामीलाई बलियो नियम, राम्रो व्यवस्थापन र थप जनचेतना चाहिन्छ।

१. यो संकट किन भइरहेको छ ?
सहकारीहरूले आफ्नो बचतको सुरक्षित व्यवस्थापन र ऋण उपलब्ध गराएर मानिसहरूलाई मद्दत गर्ने मानिन्छ। तर धेरै समस्याहरूले यो संकट निम्त्याएको छ :

- कानूनको कमजोर कार्यान्वयन: सहकारी ऐन (२०७४) भए पनि त्यसको नियमको उचित पालना भएको छैन।
- राजनीतिक हस्तक्षेप: कहिले काहीँ, राजनीतिज्ञहरूले व्यक्तिगत लाभको लागि सहकारीहरूमा निर्णयहरू प्रभावित गर्छन्।
- कमजोर व्यवस्थापन: धेरै सहकारीहरूसँग जिम्मेवारीपूर्वक पैसा व्यवस्थापन गर्न स्पष्ट प्रणाली वा प्रशिक्षित कर्मचारीहरू छैनन्।

यी समस्याहरूले लाखौं बचतकर्ताहरूलाई अनिश्चिततामा छोडेर केही सञ्चालकहरूलाई कोषको दुरुपयोग गर्न सजिलो बनाएको छ। यो प्रस्तावले यी समस्याहरूलाई चरणबद्ध रूपमा सम्बोधन गर्ने लक्ष्य राखेको छ।

२. बलियो नियमहरू आवश्यक छ हामीसँग के छ :

नेपालको सहकारी ऐन (२०७४) राम्रो सुरुवात बिन्दु हो। यसले महत्वपूर्ण उपकरणहरू समावेश गर्दछ जस्तै:

- ऋण असुली न्यायाधिकरण: पैसाको दुरुपयोग भएको वा ऋण फिर्ता नगरिएका मुद्दाहरूलाई तुरुन्तै सम्हाल्ने विशेष अदालत।
- बचत ग्यारेन्टी कोष: सहकारी असफल भएमा निक्षेपकर्ताहरूलाई सुरक्षित राख्नको लागि सुरक्षा जालको रूपमा काम गर्ने कोष।

हामीले के गर्नुपर्छ :

१. यी उपकरणहरू लागू गर्ने: हामीले यी कानूनहरूलाई कार्यान्वयनमा ल्याउनु पर्छ। सहकारीसम्बन्धी मुद्दाहरूमा छिटो निर्णयहरू सुनिश्चित गर्न ऋण असुली न्यायाधिकरणलाई उच्च अदालत जस्तै अधिकार हुनुपर्दछ।

२. बचत ग्यारेन्टी कोष सिर्जना गर्ने: यो कोषले व्याकअप योजनाको रूपमा काम गर्नुपर्छ, यदि सहकारी टाटपल्टियो भने जनताको पैसाको सुरक्षा गर्दछ। यसमा सहकारी, सरकार र अन्तर्राष्ट्रिय सहयोगबाट योगदान आउन सक्छ।

३. राम्रो नियम र निरीक्षण :

- स्पष्ट दिशानिर्देशहरू: सहकारीहरूले कसरी ऋण दिन्छन्, उनीहरूले कुन ब्याजदर लिन सक्छन्, र उनीहरूले बचत कसरी व्यवस्थापन गर्छन् भन्ने बारे कडा नियमहरू सेट गर्ने।

- नियमित लेखापरीक्षण: सहकारीहरूको प्रत्येक वर्ष स्वतन्त्र लेखा परीक्षण हुनुपर्छ। पारदर्शिता सुनिश्चित गर्न नतिजा सार्वजनिक गर्नुपर्छ।

- कडा दण्डहरू: पैसाको दुरुपयोग गर्नेहरूलाई कडा सजायहरू लागू गर्न कानूनहरू अद्यावधिक गर्ने। यसले सम्भावित ठगीहरूबाट सहकारीलाई जोगाउनेछ।

चुनौतीहरू :

राजनीतिज्ञहरूले यी परिवर्तनहरूको प्रतिरोध गर्न सक्छन् किनभने तिनीहरूले कहिलेकाहीँ कमजोर नियमहरूबाट लाभ उठाउँछन्।

समाधानहरू :

- सबैसँग कुरा गर्ने: सहमति निर्माण गर्न राजनीतिक सञ्चालकहरू, सहकारी सञ्चालकहरू र नागरिक समाज समूहहरूसँग बैठकहरू गर्ने।

- सार्वजनिक दबाव प्रयोग गर्ने: मिडिया र सार्वजनिक आन्दोलनहरूले यी सुधारहरू किन आवश्यक छन् भनेर प्रकाश पार्न सक्छन्, सञ्चालकहरूलाई कार्य गर्न दबाव दिन्छ।

३. हराएको पैसा फिर्ता रिकभरी र सुरक्षा :

ऋण असुली न्यायाधिकरणको स्थापना :

यो विशेष अदालतले सहकारी मुद्दामा मात्र ध्यान दिनेछ।

- मामिलाहरू छिट्टै ह्यान्डल गर्ने : चोरीको पैसा र भुक्तानी नगरिएका ऋणहरूसँग सम्बन्धित समस्याहरू नियमित अदालतहरू भन्दा छिटो समाधान गर्ने।

- सम्पत्ति जफत गर्ने: यदि कसैले कोषको दुरुपयोग गर्छ भने, अदालतले उनीहरूको सम्पत्ति (जस्तै जग्गा वा कार) लिन र पैसा फिर्ता गर्न बेच्न सक्छ।

- क्रमशः विस्तार गर्ने: काठमाडौंको केन्द्रीय अदालतबाट सुरु गर्ने र त्यसपछि आवश्यकता अनुसार नेपालका अन्य भागहरूमा थप खोल्ने।

सहकारी सुरक्षा कोष सिर्जना गर्ने :

यस कोषले सहकारी असफल

भएमा आफ्नो हराएको केही वा सबै पैसा फिर्ता दिएर साना बचतकर्ताहरूलाई सुरक्षित गर्नेछ।

- कसले कोष दिनेछ: पैसा सहकारी योगदान, सरकारी सहयोग र सम्भवतः अन्तर्राष्ट्रिय संस्थाहरूको सहयोगबाट आउनेछ।

- कसले पहिले मद्दत पाउछ: पहिले साना बचतकर्ता र कमजोर समूहहरूलाई मद्दत गर्नमा ध्यान केन्द्रित गर्ने। सहकारी असफल हुँदा सबैभन्दा बढी पीडित उनीहरू नै हुन्।

सम्पत्ति खोज्ने र फिर्ता गर्ने:

- लुकेको धन जफत: न्यायाधिकरणले केन्द्रीय अनुसन्धान ब्यूरो (CIB) सँग मिलेर चोरी गरेको पैसा पत्ता लगाउन र फिर्ता गर्न काम गर्नेछ, चाहे यो अन्य देशहरूमा लुकाइएको होस्।

- पुनः भुक्तानीलाई प्रोत्साहन दिने: डिफल्टरहरू (लोन फिर्ता नगरेका व्यक्तिहरूलाई) लचिलो योजनाहरू मार्फत भुक्तानी गर्ने मौका दिने। यदि तिनीहरूले अस्वीकार गरे, तिनीहरूले कडा सजायको सामना गर्नेछन्।

चुनौतीहरू :

केही ठगहरूले आफ्नो पैसा लुकाएर अन्य देशहरूमा पठाएको हुन सक्छ।

समाधानहरू :

- अन्तर्राष्ट्रिय विशेषज्ञहरूसँग काम गर्ने: तिनीहरूले विश्वव्यापी रूपमा लुकेका सम्पत्तिहरू ट्र्याक गर्न र पुनः प्राप्ति गर्न मद्दत गर्न सक्छन्।
- जनतासँग इमानदार हुने: यदि सबै पैसा फिर्ता गर्न सकिदैन भने, मानिसहरूले झूटा आशाहरूबाट बच्न सत्य जान्नुपर्छ।

४. सहकारी व्यवस्थापन र निरीक्षण सुधार :

एक समर्पित अनुगमन निकाय सिर्जना गर्ने :

सहकारीको नियमित जाँच गर्न नेपाल राष्ट्र बैंकभित्र विशेष टोली गठन गर्नुपर्छ।

- सहकारीहरूको निरीक्षण गर्ने: सहकारीहरूले नियमहरू पालना गरेको सुनिश्चित गर्ने।

- दण्डहरू लागू गर्ने: नियमहरू तोड्ने सहकारीहरू विरुद्ध कारवाही गर्ने।

स्थानीय सरकारहरू संलग्न :

स्थानीय अधिकारीहरूले आफ्नो क्षेत्रमा सहकारी जाँच गर्न मद्दत गर्न सक्छन्।

- तालिम अधिकारीहरू: सहकारीहरूलाई कसरी व्यवस्थित र जाँच गर्नुपर्छ भन्नेबारे तालिम दिने।

- टेक्नोलोजी प्रयोग गर्ने: एक अनलाइन प्रणाली विकास गर्ने जहाँ सहकारीहरूले आफ्नो वित्तीय रिपोर्ट गर्छन्। स्थानीय र संघीय नियामकहरूले यी रिपोर्टहरू हेर्न सक्छन्।

चुनौतीहरू :

स्थानीय सरकारहरूसँग यो राम्रोसँग गर्न पर्याप्त प्रशिक्षित व्यक्ति वा पैसा नहुन सक्छ।

समाधानहरू :

- गैरसरकारी संस्थाहरूसँग साझेदार: तिनीहरूले अधिकारीहरूलाई तालिम दिन मद्दत गर्न सक्छन्।

- एक सहयोग कोष सिर्जना गर्ने: यो कोषले स्थानीय अधिकारीहरूलाई आवश्यक पर्ने तालिम र स्रोतहरूको लागि भुक्तानी गर्न सक्छ।

५. राम्रो अदालत र बलियो कानून: द्रुत-ट्र्याकिंग न्याय सहकारीका लागि विशेष अदालतहरू :

सहकारी ठगी मुद्दाहरूमा मात्र ध्यान केन्द्रित गर्ने अदालतहरू स्थापना गर्ने। यी अदालतहरूले गर्नेछन् :

- मुद्दाहरू छिटो समाधान गर्ने: सामान्य अदालतहरूमा धेरै मुद्दाहरू छन्, त्यसैले विशेष अदालतहरू सिर्जना गर्नले कामलाई गति दिनेछ।

- समर्पित न्यायाधीशहरू राख्ने: आर्थिक मुद्दाहरू ह्यान्डल गर्न तालिम प्राप्त न्यायाधीशहरू र कर्मचारीहरूलाई नियुक्त गर्ने।

कडा कानून र जरिवाना :

- दण्ड संहिता अपडेट गर्ने: कानूनहरू कडा बनाउनुहोस् ताकि मानिसहरूले ठगी गर्नु अघि दुई पटक सोच्न सकून्।

- पारदर्शी हुनुहोस्: कानूनी कारवाहीहरूका विवरणहरू प्रकाशित गर्ने ताकि मानिसहरूले धोखाधडीले गम्भीर परिणामहरू निम्त्याउँछ भनी देख्छन्।

चुनौतीहरू :

यी अदालतहरू धेरै मुद्दाहरूले अभिभूत हुन सक्छन्।

समाधानहरू :

- थप न्यायाधीशहरू भर्ना गर्ने: थप कर्मचारीहरूको अर्थ छिटो केस ह्यान्डलिङ हो।

- प्रविधि प्रयोग गर्ने: डिजिटल प्रणालीहरूले केसहरूलाई राम्रोसँग व्यवस्थापन गर्न र ढिलाइ कम गर्न मद्दत गर्न सक्छ।

६. जनचेतना र समर्थन :

वित्तीय साक्षरता अभियान :

मानिसहरूलाई सहकारीहरूले कसरी काम गर्छन् र उनीहरूको पैसा कसरी सुरक्षित गर्ने भनेर सिकाउने।

- कसलाई सिकाउने: ग्रामीण क्षेत्रका मानिसहरू, महिला समूहहरू र साना बचतकर्ताहरूमा ध्यान केन्द्रित गर्ने।

- कसरी सिकाउने: रेडियो, टेलिभिजन, सामाजिक सञ्जाल र सामुदायिक कार्यशालाहरू प्रयोग गर्ने।

पीडितका लागि सहयोग :

संकटमा पैसा गुमाएका मानिसहरूका लागि सेवाहरू



- इन्द्रनारायण न्हुधे श्रेष्ठ

सेट अप गर्ने।

- निःशुल्क कानूनी मद्दत: प्रस्ताव केन्द्रहरू जहाँ पीडितहरूले आफ्नो पैसा कसरी फिर्ता गर्ने भन्ने बारे सल्लाह पाउन सक्छन्।

- परामर्श सेवाहरू: बचत गुमाउनु धेरै तनावपूर्ण हुन सक्छ। मानिसहरूलाई सामना गर्न मद्दत गर्न सल्लाह प्रदान गर्ने।

चुनौतीहरू :

यी कार्यक्रमहरूको साथ दुर्गम क्षेत्रहरूमा पुग्न गाह्रो छ।

समाधानहरू :

- मोबाइल एकाइहरू: दुर्गम गाउँहरूमा शिक्षा र समर्थन सेवाहरू लैजान भ्यान प्रयोग गर्ने।

- स्थानीय समूहहरूसँग काम गर्ने: यी समुदायहरूलाई पहिले नै राम्ररी चिनेका स्थानीय गैरसरकारी संस्थाहरूसँग साझेदारी गर्ने।

७. योजनालाई कार्यान्वयनमा ल्याउने: चरणहरू र समयरेखाहरू

छोटो अवधि :

- ऋण रिकभरी कोर्ट सुरु गर्ने।
- जनचेतना अभियान सुरु गर्ने।
- हराएको सम्पत्ति फेला पार्न र पुनः प्राप्ति गर्न सुरु गर्ने।

मध्यम अवधि:

- सुरक्षा कोष स्थापना गर्ने।
- सहकारीहरूको अनुगमन गर्न स्थानीय अधिकारीहरूलाई तालिम गर्ने।

- सहकारीका लागि फास्ट ट्र्याकमा अदालतका मुद्दाहरू समाधान गर्ने।

दीर्घकालीन :

- देशभरि थप सहकारी अदालतहरू खोल्ने।
- नयाँ नियमहरूले राम्ररी काम गरिरहेको छ कि छैन जाँच गर्ने। आवश्यक भएमा तिनीहरूलाई सुधार गर्ने।
- वित्तीय पाठहरूलाई विद्यालय शिक्षामा राख्ने।

निष्कर्ष :

यो योजनालाई राम्ररी पालना गर्नुभने नेपालको सहकारी क्षेत्र पुनरुत्थान र बलियो बन्न सक्छ। कानूनहरू मिलाएर, गुमाएका पैसा फिर्ता गरेर, व्यवस्थापनमा सुधार गरेर, सहकारीबारे जनतालाई सिकाएर जनताको विश्वास पुनः प्राप्त गर्न सक्छौं। यी कदमहरूले बचतकर्ताहरूको मेहनतले कमाएको पैसाको सुरक्षा गर्नेछ, र भविष्यको सङ्कटबाट बच्न, नेपालको अर्थतन्त्रलाई सबैका लागि बलियो बनाउन मद्दत गर्नेछ।

नेपाल सम्वत् नेपालीहरूको आफ्नै मौलिक सम्वत् - प्रधानमन्त्री ओली

मध्यपुर थिमि- प्रधानमन्त्री के.पी. शर्मा ओलीले नेपाल सम्वत् नेपालीहरूको आफ्नै मौलिक सम्वत् भएकोले यसको व्यावहारिक प्रयोग सहज भएको बताउनु भएको छ । राष्ट्रिय विभूति शंखधर प्रतिष्ठान मध्यपुर थिमिद्वारा आयोजित शंखधर साख्वा:को प्रतिमामा माल्यार्पण एवं ने.स. ११४५ नयावर्ष, तिहार र छठको अवसरमा आयोजित माल्यार्पण एवं शुभकामना आदानप्रदान कार्यक्रमलाई सम्बोधन गर्दै प्रधानमन्त्री ओलीले उक्त धारणा राख्नु भएको हो ।

प्रधानमन्त्री ओलीले शंखधर साख्वा:को योगदानको चर्चा गर्दै व्यक्तिगत र पारिवारिक स्वार्थ भन्दा माथि उठेर नेपालका नामबाट सम्वत् सुरु गर्ने शंखधर साख्वा: महान् व्यक्ति भएकोले उनको जीवनीबाट हामी सबैले प्रेरणा लिनुपर्ने बताउनु भयो । कार्यक्रममा संस्कृति पर्यटन तथा नागरिक उड्ययन मन्त्री बद्रीप्रसाद पाण्डेले राष्ट्रिय विभूति शंखधर साख्वा:को सामाजिक योगदान, नेपाल सम्वत्को ऐतिहासिक महत्व सहित तिहार र छठ पर्वको शुभकामना व्यक्त गर्नुभयो ।

प्रतिष्ठानका अध्यक्ष ज्ञानराम श्रेष्ठको सभापतित्वमा भएको उक्त कार्यक्रममा मध्यपुर थिमि नगरपालिकाका प्रमुख सुरेन्द्र श्रेष्ठले ऐतिहासिक, सांस्कृतिक नगरी मध्यपुर थिमिमा पर्यटकहरूलाई आकर्षित गर्ने उद्देश्यले आगामी पुस १२, १३ र १४ गते मध्यपुर महोत्सव आयोजना गरिने जानकारी दिनुभयो ।

नगरप्रमुख श्रेष्ठले मध्यपुर थिमि नगर पालिकाले शिक्षा स्वास्थ्यदेखि स्थानीय विकास निर्माणका कार्यलाई पनि प्राथमिकता दिएको जानकारी दिदै मध्यपुर महोत्सव २०८१ लाई भव्यरूपमा सफल बनाउन नगरवासी एवं सरोकारवाला सबैसाग आग्रह गर्नुभयो । प्रधानमन्त्री, संस्कृतिमन्त्री लगायत विभिन्न दलका नेता, जनप्रतिनिधि, अभियन्ता सबैले राष्ट्रिय विभूति शंखधर साख्वा:को प्रतिमामा सयपत्री फुलको माला सहित माल्यार्पण गर्नुभएको थियो ।

कार्यक्रममा ६३ वर्षदेखि भाषा, कला, संस्कृत मार्फत जनचेतना फैलाउदै आएको मध्यपुर थिमिको अग्रणी सामाजिक संस्था न्ह्यज्या खल: थिमिलाई शंखधर सम्मान प्रदान गरिएको थियो । त्यसैगरी सञ्चारकर्मी एवं



अभियन्ता सुरेश किरण मानन्धरलाई नगद ११ हजार सहित शंखधर सम्मान २०८१ प्रदान गरिएको थियो । दुवै सम्मान प्रधानमन्त्री के.पी. शर्मा ओलीले दोसल्ला, नगद र सम्मान पत्र सहित प्रदान गर्नुभएको थियो ।

कार्यक्रममा मध्यपुर थिमि नगर पालिकाका नगरप्रमुख सुरेन्द्र श्रेष्ठ र उपप्रमुख विजयकृष्ण श्रेष्ठले प्रधानमन्त्री ओलीलाई कलात्मक काठको फ्रेमसहितको मायाको चिनो संयुक्त रूपमा प्रदान गर्नुभएको थियो । हरेक वर्ष भै शंखधर बुलेटिन समेत विमोचन गरिएको उक्त कार्यक्रममा प्रतिष्ठानका हालसम्मका गतिविधि भावी योजनाबारे बुदागत जानकारी दिदै प्रतिष्ठानका अध्यक्ष

ज्ञानराम श्रेष्ठले नेपालका विभिन्न शहर अनि विदेशमा पनि शंखधर साख्वा: र नेपाल सम्वत्को जानकारी भईरहेको बताउनु भयो । कार्यक्रममा विभिन्न दलका नेता, अभियन्ता, समाजसेवी एवं स्थानीय वासिन्दाहरूको उल्लेख्य उपस्थिति रहेको थियो । शंखधर साख्वा:लाई राष्ट्रिय विभूति घोषणा गरेर शंखधरको सालिक निर्माण गरेपछि शंखधर चोकमा प्रत्येक वर्ष नेपाल सम्वत्को पहिलो दिन सरकार प्रमुखको उपस्थितिमा राष्ट्रिय स्तरको भव्य कार्यक्रम हुदै आएको छ । मध्यपुर थिमि नपा ४ शंखधरचोकमा भएको उक्त माल्यार्पण एवं सम्मान कार्यक्रम सञ्चारकर्मी ऋषिकेश श्रेष्ठले सञ्चालन गर्नु भएको थियो ।



शुभश्री बचत तथा ऋण सहकारी संस्था लि.

Subhashree Saving & Credit Co-operative Ltd.

च.नं.-४९/२०८१/०८२

आवरणीय शेयर सदस्य महानुभावहरू ज्यू,

मिति : २०८१ मंसिर २०

१७ औं वार्षिक साधारण सभामा उपस्थित हुने बारे ।

मिति २०८१/०८/१९ गते बसेको सञ्चालक समितिको बैठकको निर्णय अनुसार निम्न मिति, समय र स्थानमा निम्न विषयहरू उपर छलफल गरी पारित गर्न १७ औं वार्षिक साधारण सभा-२०८१ नस्ते भएको हुँदा यहाँको उपस्थितिको लागि हार्दिक अनुरोध गर्दछौ ।

कार्यक्रम


मिति : २०८१ चौथे २० गते, शनिबार

समय : बिहान ११:०० बजे

स्थान : यशु पार्टी भेन्चु, मध्यपुर थिमि-४, शंखधरचोक, भक्तपुर ।

छलफलका प्रस्तावहरू

- सञ्चालक समितिको तर्फबाट अध्यक्षज्यूको प्रतिवेदनमा छलफल गरी पारित गर्ने ।
- आर्थिक वर्ष २०८०/०८१ को लेखापरीक्षण प्रतिवेदनमा छलफल गरी पारित गर्ने ।
- आर्थिक वर्ष २०८१/०८२ को लागि लेखा गरीभएको निरुक्ति तथा निजको गारिभोगिक तोनने ।
- सञ्चालक समितिबाट समय समयमा गरेका निर्णयहरू,कार्यविधिहरू,बचत तथा ऋण नीति,व्याजदर,बिलम्ब शुल्क,जगेडाकोष तथा अन्य कोषहरूमा रकम बाँडफाँड एवं अन्य विषयहरूमा छलफल गरी अनुमोदन गर्ने ।
- लेखा सुपरिवेक्षण समितिको तर्फबाट पेश भएको प्रतिवेदन माथि छलफल गरी पारित गर्ने ।
- कोषाध्यक्षज्यूबाट प्रस्तुत गर्नु भएको आ.व. २०८१/०८२ को अनुमानित आय-व्यय विवरण माथि छलफल गरी पारित गर्ने ।
- शेयर प्रोत्साहन खर्च, शेयर लाभांश एवं संरक्षित पूँजी फिर्ता कोषको रकम वितरण अनुमोदन गर्ने ।
- विनियम संशोधन गर्ने ।
- साधारण सभाको निर्णय पुस्तिकामा हस्ताक्षर गर्न शेयर सदस्यहरू गम्बेबाट १० जना प्रतिनिधि लोके ।
- निर्वाचन सम्बन्धमा ।
- विविध ।


 (काशीभक्त कायष्ठ)
 सचिव

पुनरुच्च :

- २०८० सालको एस.ई.ई.परीक्षामा सर्वोत्कृष्ट अंक ल्याउन सफल शेयर सदस्यहरूमा छोराछोरीहरू मध्येबाट सर्वोत्कृष्ट एक जना छात्र र एक जना छात्रालाई नगद पुरस्कारद्वारा सम्मान गर्ने कार्यक्रम रहेकोले सदस्यज्यूहरूले आफ्ना छोराछोरीहरूको एस.ई.ई. परीक्षाको १ प्रति ग्रेड सिट र चारैतिर प्रमाण-पत्रको फोटोकपी १ प्रति र पासपोर्ट साईजको फोटो १ प्रति सहित मिति २०८१/०९/१५ गते सम्म कार्यालय समयमा सम्पर्क गर्नु हुन अनुरोध गर्दछौ ।
- संस्थालाई विशेष योगदान गर्नु हुने २ जना शेयर सदस्यहरू,जेष्ठ शेयर सदस्य (पुरुष)-१,(महिला)-१ जना लाई सम्मानित गरिने जानकारी गरिन्छ ।
- साधारणसभामा उपस्थित हुँदा अनिवार्य रूपमा पत्र वा पासबुक लिई उपस्थित हुन अनुरोध छ ।
- साधारणसभामा स्वयम उपस्थित हुने सदस्यहरूलाई मात्र परिवहन खर्च उपलब्ध गराउने व्यवस्था गरिएको छ ।

Madhyapur Thimi-4, Shankhadhar Chowk
 Bagmati, Kathmandu, Nepal
 Phone No. ०१५००३३५२
 Email: subhashreesaccos.coop@gmail.com
 subhashreesaccos@yahoo.com
 website: www.subhashreesaccos.com
 Facebook: facebook.com/subhashreesaccos



Shankhadhar

Eye Care & Eye Wear

आँखा क्लिनिक तथा चस्मा पसल

मध्यपुर थिमि, सूर्यविनायक र भक्तपुर नगरपालिका भित्रका बासिन्दालाई नि:शुल्क आँखा परीक्षण गरिन्छ ।

सम्पर्क

९८६०६७४४४९

९८१३८४५०३५

९८४९२८१५०४



हाम्रा सेवाहरू : वरिष्ठ विशेषज्ञद्वारा दैनिक आँखा जाँच गर्नुका साथै विभिन्न किसिमका Power Glasses, Frames, Sunglasses.

संस्थापक सल्लाहकार: गोकुल बस्नेत, सल्लाहकारहरू: कृष्णलाल गोजा श्रेष्ठ, कृष्णकुमार प्रजापति, मदनकृष्ण श्रेष्ठ, राजेन्द्रमान श्रेष्ठ, चन्दनकृष्ण श्रेष्ठ
कानुनी सल्लाहकार: तुर्लुलाल श्रेष्ठ **प्रकाशक/सम्पादक:** बाबुकाजी श्रेष्ठ, **सम्पादक:** राजेन्द्र श्रेष्ठ, **प्रधान सम्पादक:** सागर गुरागाई, **मुख्य व्यवस्थापक:** प्रविना श्रेष्ठ **प्राविधिक व्यवस्थापक:** प्रविन श्रेष्ठ
समाचारदाता: सुमन श्रेष्ठ र हरिवहादुर श्रेष्ठ, **निर्देशक:** कृष्णकाजी मानन्धर, **सह-निर्देशक:** चन्द्रकृष्ण (गोपाल) श्रेष्ठ, **मुद्रण:** स्वस्तिक प्रिण्टिङ प्रेस, मध्यपुर थिमि
सम्पर्क: ०१-५०६३६०५, ६८४१२२३०३३, ६८४१८५६२६५ **Email:** themmring2060@gmail.com, themmring@yahoo.com